




Laodicean Times

லவோதிக் கேயன் டைம்ஸ்

1916 - 1879 ஈ - பிரிண்டஸ் தமிழாக்கம்



தொகுப்பு 7 தொகுதி 1 ஜனவரி - ஜூன் 2017

R 5981

சோதனை நேரம் THE HOUR OF TEMPTATION

இந்த சவிசேஷ யுகத்தின் முடிவுக்காலம் ஒரு சோதனை நேரமாக முழு உலகத்தின்மேலும் வரும் என்று கர்த்தர் தம் ஜனங்களுக்கு அறிவுறுத்தினது வீணான வார்த்தையா?(வெளி3:10). நிச்சயமாக நம் கர்த்தரால் வீணானவைகள் நமக்கு கற்பிக்கப்படவில்லை. ஆகவே அவருக்கு உண்மையும் நேர்மையுமாய் இருப்பவர்கள் அனைவரும் மார்ப்பதக்கத்தை இறுகக்கட்டிக்கொண்டும், தலைச்சீராவை அணிந்தும், கால்களில் பாதரசைகளைத் தொடுத்தும், பட்டயத்தையும் கேடகத்தையும் பிடித்துக்கொண்டும், ஆயத்தமாயிருப்பார்கள். நாம் இன்னும் கடும் சீற்றமுடைய முரண்பாடுகளுக்குள் பிரவேசிக்கவில்லையென்றால், நாம் அவைகளை எதிர்நோக்கவேண்டும். மேலும் நாம் அதனை எதிர்நோக்க தேவையான பயிற்சியையும், அனுபவத்தையும் அடைந்து, ஆயத்தமாக இருக்கவும், அந்த சோதனைக்காலத்தை தளரா ஊக்கத்துடன் எதிர்கொண்டு நம் பணியை நிறைவேற்றி முடிக்கவேண்டும்.

இந்த “சோதனை நேரம்” முழு உலகின்மேலும் வருவதோடு, திருச்சபையின்மேலும் வரவிருக்கின்றது என்று நாம் போதிக்கப்படுகிறபடியால், ஆகாயத்திலிருந்தே ஏதோ ஒரு வகையில் வரக்கூடியதாயிருக்கும் என்று நாம் உணர்கிறோம். இவ்வாறு அது ஒவ்வொருவர்மேலும் பாதிப்பை ஏற்படுத்தும். இந்த சோதனையானது ஒவ்வொரு திசையிலும் படிப்படியாக பரவக்கூடியதாயிருக்கும் என்று நாம் கருதுகிறோம். தெரிந்து கொள்ளப்பட்டவர்-களினிமித்தம் இராஜ்யம் ஸ்தாபிக்கப்படுவதன்மூலம் இந்த நாட்கள் குறைக்கப்படாதிருந்தால் எந்த மாம்சமும் பிழைத்திருக்கமுடியாது.

சுயநலத்தின் ஆவியும், சுயநலநோக்கங்களும் ஏற்கனவே தேசங்களில் ஆதிக்கம் செலுத்திவருகிறது, இவை அதிகமாக வளர்ச்சியுற்று, எல்லா இடங்களிலும் ஒவ்வொருவரையும் பங்குபெறச்செய்து, வாணிபத்தில்

உச்ச நிலையை அடையும் யுத்தத்துக்கு தன்னிலை மறந்து இயக்கிச்செல்லும். போராட்டங்கள் நடக்கும்போது இந்த ஆவியை நாம் காணமுடியும். ஒவ்வொருவரும் சுயத்துக்கு ஊழியம்செய்ய பேராவலுடையவர்களாயிருந்து, கனத்தையும், சிறப்புரிமைகளையும், மேலான ஸ்தானங்களையும் அடைவதற்காக மனதாரப் போராடுவார்கள்.

கர்த்தருடைய ஜனங்களும் பங்கேற்கும்படிசெய்ய, எப்படி சபைக்கும் இச்“சோதனைக்காலம்” வரும் என்று காண நாம் அதிக ஆவலாயுள்ளோம். எப்படி நடக்குமென நாம் விரும்புவதைக்காட்டிலும், எழுதஇருப்பது அதிக வித்தியாசமாயிருக்கும். ஆயினும் கர்த்தரின் நிமித்தமும் அவரது ஜனங்களின் நிமித்தமும் இதை எழுதுவது நமது கடமையாயிருக்கிறது. வேத மாணவர்கள் மேல் மாபெரும் நெருக்கடி ஏற்பட்டுள்ளதை நாம் உண்மையென ஒப்புக்கொள்கிறோம். இது வெகுவிரைவில் கண்டுணரப்படும், இது அதிக வெற்றிகரமாக கடந்து போகக்கூடும். அதாவது, பிரிவினைகள் ஏற்படப்போவதை இது அர்த்தப்படுத்தக்கூடும், ஆனால் அங்கீகரிக்கப்பட்ட போதனைகள், அங்கீகரிக்கப்பட்ட வழிமுறை மற்றும் அங்கீகரிக்கப்பட்ட ஒழுங்குமுறைகளை உணர்ந்து கொள்ளவும், அதன்படியான போதகர்களை இனங் கண்டுகொண்டு அங்கீகரிக்கவும், பிரிவினைகள் சிவசமயங்களில் அவசியமானவை என அப்போஸ்தலர் குறிப்பிட்டார் - 1கொரிந்11:18,19.

இம்மாத வெளியீட்டில்

.. சோதனை நேரம்	1
.. பூமி அதிர்ந்தது - விழுந்தது	8
.. என்னுடைய ஒரு தாலந்து - கவிதை	12
.. நம் போதகரது கருத்துள்ள பாடம்	12
.. நன்றி சொல்கிறோம்- கவிதை	16

லவோதிக் கேயன் டைம்ஸ் தேவனுடைய வார்த்தையின் ஐசுவரியங்களை லவோதிக் கேய தூதனின் படைப்பான ஈ-பிரிண்டஸின் தமிழாக்கம் வாயிலாக புரிந்துகொள்ளத்தூண்டுவதில் சகோதரர்களுக்கான ஊழியமாக வெளியிடப்படுகிறது. தொடர்புக்கு - தமிழ்நாடு வேத மாணவர்கள், M- 1043 ஹவுசிங் யூனிட், கணபதி மாநகர், கணபதி, கோயம்புத்தூர் - 6. செல் : 9344 144000

துயரமான நிகழ்வைக்குறித்து குறிப்பிடுவதற்கு முன்பாக, ஒரு பொதுப்படையான உற்சாகத்தை நாம் குறிப்பிடவிரும்புகிறோம்; அதாவது, நாம் கண்டறிந்தவரையில், வேதமாணவர் மாநாடுகளில், நண்பர்களோடு கலந்துரையாடுவதன்மூலம், சாந்தம், தயாளகுணம், பொறுமை, அன்பு, புத்திக்கூர்மை, விகவாசம், மகிழ்ச்சியின் ஆவி முன்னெப்போதைக்காட்டிலும் தற்போது தகுதிவாய்ந்த தரத்தில் உள்ளதைக் காண்கிறோம்.

எச்சரிப்புணர்வு கொள்ளுங்கள்

சபைக்கு நேரிடக்கூடிய அபாயங்கள் மற்றும் கடினமான சூழ்நிலைகளில் பெரும்பாலானவை, மூப்பர்கள் மற்றும் உதவிக்காரர்களின் கதவுநிலையருகிலேயே காத்திருக்கிறதாக தோன்றுகிறது என்று எழுதுவது நிஜமான துயரத்தை வருவிக்கிறது. இங்கு மூப்பர்கள் மற்றும் உதவிக்காரர்கள் அனைவரையும் குறிப்பிடவில்லை என்பதற்காக தேவனுக்கு ஸ்தோத்திரம். ஆனால் வெளிப்படையாகவே அவர்களில் ஒரு சிறு எண்ணிக்கையிலான சிறுபான்மையினர் மூலமாகவே சபைக்கு அபாயங்கள் நேரிடும். திக்குத்தெரியாத ஆடுகளிடமிருந்து, முறையான நடைமுறையை பின்பற்ற ஆலோசனைகேட்டு அந்தந்த காலகட்டங்களில் அலுவலகத்திற்கு வரும் கேள்விகளை நிதானிப்பதில் சிக்கல்கள் எழும். உண்மை மூப்பர்கள் மற்றும் உதவிக்காரர்களுக்கும், உண்மையற்ற மூப்பர்கள் மற்றும் உதவிக்காரர்களுக்கும் இடையேயுள்ள வித்தியாசத்தை உணர்ந்துகொள்ளும் விகிதாச்சாரத்திற்கேற்ப, உண்மையும் நேர்மையுமுள்ள ஊழியக்காரர்கள் கர்த்தரது ஜனங்களால் அதிகம் மதிக்கப்படுவார்கள். உண்மையற்றவர்களை சோர்வுக்குள்ளாக்கும் எண்ணத்தோடு நாம் இவற்றை எழுதவில்லை, மாறாக உண்மை சூழ்நிலையை அறியும்பொருட்டு அவர்களது கண்கள் திறக்கப்படவும், விரோதியின் கண்ணியிலிருந்து அவர்கள் மீளவும், கர்த்தருடைய மந்தைக்கு தடைஏற்படுத்துபவர்களாயிராமல், உதவுபவர்களாக மாறவுமே இவற்றை எழுதுகிறோம்.

எபேசு சபையின் மூப்பர்களைப்பற்றி அப்போஸ்தலர் குறிப்பிட்ட அதே நிலைமை, இன்றையநாளில் வேதமாணவரிடையே மேலோங்கியிருப்பதை நம்மால் கூடுமானளவு நிதானிக்கமுடிகிறது. எபேசுசபையின் மூப்பர்களை அப்போஸ்தலர் கடிந்துகொள்கிறார்;

“ஆகையால் உங்களைக்குறித்தும், தேவன் தம்முடைய சுயஇரத்தத்தினாலே(தம் குமாரன்) சம்பாதித்துக்கொண்ட தமது சபையை மேய்ப்பதற்குப் பரிசுத்தஆவி உங்களைக் கண்காணிகளாக வைத்த மந்தை முழுவதையுங்குறித்தும் எச்சரிக்கையாயிருங்கள். “நான் போனபின்பு மந்தையைத் தப்பவிடாத கொடிதான ஓநாய்கள் உங்களுக்குள்ளே வரும். உங்களிலும் சிலர் எழும்பி, சீஷர்களைத் தங்களிடத்தில் இழுத்துக்கொள்ளும்படி மாறுபாடானவைகளைப் போதிப்பார்களென்று அறிந்திருக்கிறேன். ஆனபடியால்,

நான் மூன்றுவருஷகாலமாய் இரவும் பகலும் கண்ணீரோடே இடைவிடாமல் அவனவனுக்குப் புத்தி சொல்லிக்கொண்டுவந்ததை நினைத்து விழித்திருங்கள். இப்பொழுதும் சகோதரரே... தேவனுக்கும் அவருடைய கிருபையுள்ள வசனத்துக்கும் உங்களை ஒப்புக்கொடுக்கிறேன்” என்றுகூறின அப்போஸ்தலர் பவுலின் தீர்க்கதரிசனம் உண்மையாயிற்று – அப்20:29-32.

தேவனுடைய இரண்டு ஊழியக்காரர்களின் முற்றிலும் வேறுபட்ட நடைமுறை

லூசிபரை முதலாவதாக, அவரது பேராவலே தவறாக வழிநடத்தி, மகிமை நிறைந்த தேவஊழியக்காரனை அவரது விரோதியாக மாற்றியது. அவனது ஆவி அப்பொழுதிலிருந்து தொடர்ந்து அபாயகரமானதாகவே இருந்துவருகிறது. நமது போதகரின் ஆவியோ இதற்கு எதிர்மறையாக இருந்தது. பிதாவின் சித்தம் செய்வதற்காக “அவர் மரணபரியந்தம் தம்மைத் தாழ்த்தினார்”. நம் போதகரிடத்தில் பெருமையின் ஆவி அல்லது புகழ்மடைய விருப்பம் அல்லது சுயத்தைத் தேடும் ஆவியோ எதுவும் நம்மால் காணமுடியவில்லை. அவரது இராஜ்யத்தில் அவரோடுகூட உயர்த்தப்பட நாம் விரும்புவோமானால், கர்த்தரது முன்மாதிரிகையைப் பின்பற்றி நாமும் நம்மையே தாழ்த்தவேண்டும் என்று அப்போஸ்தலரால் நாம் எச்சரிக்கப்படுகிறோம்.

ஆனால் எத்தனைபேர் இந்த வேதவசனங்களை முற்றிலும் மறந்துவிடுகிறார்கள். இராஜ்யத்தில் எத்தகைய ஸ்தானத்தையாகிலும் அடைய கர்த்தருடைய ஜனங்களாகிய நமக்கு இந்த வார்த்தைகள் அத்தியாவசியமானதாக இருப்பதால், அடிக்கடி நமது கவனத்துக்கு கொண்டுவரப்படுகின்றன. நமக்குக் கொடுக்கப்பட்ட அறிக்கைகளில், சில வகுப்புக்களில் தேர்தல் நடைபெறும்போது அதிர்ச்சியூட்டும் சம்பவங்கள் நடப்பதாக கூறப்பட்டுள்ளது. சபையின் ஊழியக்காரர்கள், அதிகாரிகளாகவும் சர்வாதிகளாகவும் நடக்க முயற்சிக்கிறார்கள். தங்களுடைய நெருங்கிய நண்பர்கள், மூப்பர்களாகவும் உதவிக்காரர்களாகவும் தெரிந்தெடுக்கப்பட வேண்டும் என்ற நோக்கத்தினை நிறைவேற்றும்பொருட்டு, தேர்தல் நடைபெறும் கூட்டத்தில் தலைமைப் பொறுப்பைப் பிடித்துக் கொள்கிறார்கள்(holding the chairmanship of the meeting). தனக்கு வாக்களிக்கவில்லை என்ற காரணத்தினால், ஒரு மூப்பர் குறிப்பிட்ட சபை ஐக்கியத்தில் செய்தியளிக்க மறுத்துவிட்டார் என்பதுபோன்ற சம்பவங்களை நாம் கேள்விப்படுகிறோம். ஆயினும் அந்த மூப்பர், தன்னடக்கத்துக்கும், தாழ்மைக்கும், சாந்தத்துக்கும் அடையாளமாக இருப்பதாக தனக்குத்தானே எண்ணிக்கொள்கிறார்.

ஓ! தேவனுடைய வசனத்தின்படியான போதனைகளையும் அறிவையும் அடைந்து, கர்த்தரோடு உடன்குத்திராராகும் நம்பிக்கையை எதிர்நோக்கி, எப்படிப்பட்ட நிபந்தனைகளை அடையவேண்டும் என்று

அறிந்திருப்பவர்கள் மத்தியில் , இப்படிப்பட்ட ஆவி இடம்பிடிப்பது எத்தனை அவமானத்துக்குரியது! இப்படிப்பட்ட காரியங்களில் பல்வேறு அளவுகளில் வீம்புத்தனங்கள் நிலவுகின்றன. சிலர், தங்களுக்கும் தங்கள் நண்பர்களுக்கும் சாதகமான நேரத்தில் தேர்தலை நடத்த இரகசியமாக முயற்சித்து, சபையில் அனுகூலமடையப் பார்ப்பார்கள். மற்றவர்களோ, தேர்தல் நடக்கும்போது சபைக்கூட்டங்களில் கிரமமாக கலந்துகொள்ள எண்ணமில்லாதிருக்கிற, அந்நியர்களைப்போன்ற தங்கள் நண்பர்களை கூட்டமாக வரவழைத்து, அவர்கள் நட்புக்காக தங்களது நண்பருக்கு வாக்களிப்பார்கள்.

அதோடுகூட, இப்படிப்பட்டவர்கள் சுயநலநோக்கமுடைய தலைவர்களாகவும், போதிக்கிறவர்களாகவும் தங்களை வெளிப்படுத்தி, ராஜாக்கப்பிரமாணத்தின் கொள்கைகளையும், அதோடு, புதுசிருஷ்டிக்குரிய விசேஷித்த அறிவுரைகளையும் அலட்சியப்படுத்துவதை பொதுவாக எதிர்நோக்குகிறோம். இவர்களே தவறான உபதேசங்களை கொண்டுவருகிறார்கள். விரோதியின் இந்த சுயநல நோக்கமுடைய ஆவி, சபைகளில் மேன்மையும் கனத்தையுமடைய போராடவும், மாபெரும் போதகர்களாகவும், புதிய வெளிச்சத்தைக் கொண்டுவருபவர்களைப்போல தங்களை நிலைநிறுத்திக்கொள்ள வழிநடத்துகிறது. இதுவும் சாத்தானுடைய குணாதிசயங்களில் ஒன்று என அப்போஸ்தலர் விவரிக்கிறார். அவர் கூறுகிறார்; “இதில் வியப்பு என்ன? சாத்தான்கூட ஒளியைச் சார்ந்த தூதனாக நடிக்கிறானே? ஆகவே அவனுடைய ஊழியக்காரரும் கடவுளுக்கு ஏற்புடையவர்களாக நடப்பதில் வியப்பு ஒன்றுமில்லை”. அவர்களிடத்தில் தன்னைத் தலைவனாக அவன் தோற்றமளிக்கச் செய்கிறான்— 2கொரிந்11:14(திருவிவிலியம்).

அநேக சம்பவங்களில், வேத மாணவர் சபைகளில் உள்ளவர்கள் அறிக்கையிடுவதுபோலவே, அச்சபைகளையே குற்றம் சுமத்தலாம். சில நிகழ்வுகளை நாம் கவனிக்கும்போது, மூப்பராக தெரிவுசெய்யப்பட்டவர் கர்த்தருக்கென்று தன்னை அர்ப்பணிக்காதவராகவும், தன்னை கர்த்தருக்கென ஒப்புக்கொடுத்ததை வெளிப்படையாக காண்பிக்கும் அடையாளமான ஞானஸ்நானம்கூட எடுக்காதவராக இருக்கிறார். இவ்வாறு நடக்க காரணம் என்ன? அந்த வகுப்பில் விசேஷித்த தாலந்தை உடையவர் ஒருவரும் இல்லாததால், ஒரு சகோதரராகக்கூட கருதமுடியாத அவரை, கிறிஸ்துவுக்குள் புதுசிருஷ்டியாகாத ஒருவரை, அவரிடத்தில் பிரசங்கம் பண்ணும் தாலந்து மட்டும் இருக்கிறது என்பதனால் தெரிவுசெய்திருக்கிறார்கள். வேதமாணவர்களிடையே ஒரு கற்பிப்பவர் ஸ்தானத்துக்கு உயர்த்தப்பட்ட இவரிடம் எதை

எதிர்பார்க்கமுடியும்? கர்த்தருடைய வசனத்தின் வழிகாட்டுதல்களுக்கு முரணாக முன்னிறுத்தப்பட்டதன்நிமித்தமாக, அந்நபரிடமிருந்து காயப்படுதலையே நாம் எதிர்பார்க்கமுடியும். ஜென்ம சுபாவமனுஷன், தான் ஆவிக்குரியவைகளை பெற்றுக்கொள்ளமுடியாதபோது, கர்த்தரோடு பிரதிஷ்டைக்குட்பட்டிருக்கும் ஆவிக்குரிய பிள்ளைகளுக்கு, ஆவிக்குரியவைகளை எப்படி பகிர்ந்து கொடுக்கமுடியும்? கர்த்தருடைய அடிச்சுவடுகளைப் பின்பற்றுபவராக தன் ஜீவியத்தை ஒப்புக்கொடுக்காத ஒருவரை, அவரது வசனத்தால் அறிவுறுத்தப்படாத ஒருவரை கர்த்தர் வழிநடத்துவார் என்று எப்படி நாம் எதிர்பார்க்கமுடியும்?

தகுதியற்ற தலைவர்களைத் தெரிவுசெய்வது , ஆதாரப்பூர்வமாக ஒரு பாவமாகும். தகுதியற்ற தலைவர்களைக் கொண்டுள்ள சத்திய சபைகளுக்கு அவப்பெயரையே கொண்டுவரும். சபைக்குள் பிந்திவந்து சேர்ந்தோருடைய வாக்குக்கள் இல்லாமல், கர்த்தருடைய பிள்ளைகளது பிரதிநிதிகளாக, இப்படிப்பட்டவர்களால் எப்படி ஸ்தானங்களைப்பெற முடியும்? பொதுமேடைகளில் பேசும் ஆற்றல், ஒரு மூப்பருக்கு இருக்கவேண்டிய பல தகுதிகளுள் ஒன்றுமட்டுமே என்பதை கர்த்தருடைய பிள்ளைகள் எப்பொழுது கற்பார்கள்? பெயர்ச்சபைகளைப் பின்பற்றி, பேச்சளவில் வெறுஞ்சொல்லோட்டமாக உள்ள நபர்களை, ஆவிக்குரிய வகையில் குறைவுபட்டவர்களை முன்னிறுத்துவதனால், கர்த்தரின் ஊக்குவிக்கும் நோக்கம் மற்றும் நேரம் வீணடிக்கப்பட்டுள்ளது என்பதையும், சகோதரரிடையே ஆவிக்குரிய நிலை திக்குமுக்காடச் செய்யப்பட்டிருக்கிறது என்பதையும் நாம் மீண்டும் குறிப்பிடுகிறோம்.

இப்படிப்பட்ட நிலைமையில் உலகத்தின் முன்பாக மாம்சத்தின் பிரகாரம் கவர்ச்சியாக காணப்படும்படிக்கு விரும்பி, ஒரு வேதமாணவர்களது அச்சபை செய்தது பெருமையாகத் தோன்றவில்லையா? அப்படிப்பட்ட எண்ணம் இல்லாவிடில், அப்படிப்பட்ட நபர்களை ஏன் அவர்கள் தெரிந்தெடுக்கவேண்டும்? அவர்கள் தவறு செய்திருப்பார்களானால், ஏன் அமைதலான மற்றும் நேர்மறையான முறையிலும், அதை சீர்திருத்திக் கொள்வதில்லை? மூப்பர்கள் தங்கள் சபையை தங்களுடைய வல்லமை மற்றும் கட்டுப்பாட்டின்கீழ் கொண்டுவரத்தேடி வெற்றிபெறும்பொழுது, அந்த சபையார் ஜெயங்கொள்வோராயிருக்கவும், திடமனதாயிருக்கவும் காணவிரும்புகிற கர்த்தர், இந்த இயல்பில் குறைவுபட்டிருக்கிறதை இது காண்பிக்காதா? மேலும், வேதாகமத்தின்படி அல்லாத வழிமுறைகளை அவர் கையாண்டு வெற்றிபெற அவரை சபை அனுமதிப்பதால், அப்படிப்பட்ட அதிகாரியாகப் போகிறவரையும், தன்னையும்(சபை) காயப்படுத்திக் கொள்ளாதா?

வஞ்சிப்பவர்களும், வஞ்சிக்கப்படுபவர்களும்

உலகிலுள்ள சுயநல ஆவியும், சுயகுறிக்கோளுடைய ஆவியும், அராஜகத்துக்கு வழிநடத்திச்செல்லும் என்று நாம் ஏற்கனவே மறைமுகமாக குறிப்பிட்டிருந்தோம். மேலும், இம்மாதிரியான சுயநலமும், சுயகுறிக்கோளை அடையும் ஆவியே, சபையில் அராஜகத்தைக் கொண்டுவர வழிநடத்திச்செல்கிறது என்றும் நாம் இப்பொழுது சுட்டிக்காண்பித்திருந்தோம். உலகத்தின்மேல் வரும் உபத்திரவக்காலம் இந்த உண்மைகளின் அடிப்படையிலேயே என்று நாம் முன்னறிந்தோம். அதுபோலவே, சபையின்மேலும் உபத்திரவக்காலம் உள்ளது. இந்த வஞ்சிக்கும் வகுப்பாரால் உலகம் துப்புரவு அடையாது, ஏனெனில் தலைவர்களும் சுயசிந்தனையற்றவர்களும் உலகத்தின் ஆவியைப் பெற்றுள்ளனர். இது நிச்சயமாக நிலைமையை மேலும் மேலும் மோசமாக்குகிறது. ஆனால் கிறிஸ்துவின் சபையில் அவ்வாறு அல்ல, நாம் பெற்றிருப்பது நம் போதகரின் ஆவி, சத்தியத்துக்கு உண்மையாயிருக்கும் ஆவி, ராஜரீகப் பிரமாணத்தின் ஆவி, சகோதர அன்பின் ஆவி, சுயாதீனம் மற்றும் உதவும் ஆவி, சத்தியம் என்று நாம் விசுவாசிப்பதில் மெய்ப்பற்றுள்ள ஆவி. இந்த ஆவியினால் ஆட்கொள்ளப்பட்டிருக்கிறவர்கள், சுயநலநோக்கமுடைய மனிதர்களின் (சிலசமயங்களில் சுயகுறிக்கோளுள்ள ஸ்திரீகளின்) ஆதிக்கத்தின்கீழ் தொடர்ந்து நிலைத்திருந்தார்களானால், சபைக்கு இது மன்னிக்கப்பட முடியாததாகிறது. அவர்கள் முறையான வழிகளில் தங்கள் சபை நடவடிக்கைகளை நடத்திவரவில்லையெனில், அவர்கள் ஒருமுறை கூட இன்னும் துவங்கவில்லையோ? கர்த்தருடைய வீட்டை ஒழுங்குமுறைக்குள் கொண்டுவர இதுவே சரியான தருணம் என்று நாம் நம்புகிறோம்.

ஆனால் ஒருவர் கூறுகிறார்; “எங்கள்மேல் அதிகாரிகளாகவும், ஆளுபவர்களாகவுமிருந்து எங்களை இறுக கவலிக்கொண்டிருப்பவர்களுடைய நலன்களுக்கு எதிராக நாங்கள் ஏதாவது செய்ய முயற்சித்தால், நாங்கள் பெரும் கலக்கத்தை அடைவோம். நாங்கள் ஏதாவது முயற்சி செய்தாலும்கூட, சபையில் பிளவு உண்டாகும் இடர் ஏற்படும். அப்படி திடீர் அழிவு ஏற்படுத்தும் யாதொன்றைக்குறித்தும் எப்படி எங்களால் யோசிக்கமுடியும்?”

எது சிறந்ததாக இருக்கும்? கர்த்தர் அறிவுறுத்தியிருக்கிற வழியில்செல்லும் ஒரு குறைந்த எண்ணிக்கையிலான சபையை உடையோராயிருப்பதா? அல்லது கர்த்தருடைய ஏற்பாட்டுக்கு முரணான கொள்கைகளை நிலைநிறுத்துகின்ற, தங்களுக்கு காயத்தை வருவிக்கிற, தங்கள் செல்வாக்கைத் தடைசெய்கிற, ஓநாயாகவோ அல்லது அதன் ஆவியைப்பெற்று தவறாக நடத்தப்படுகின்ற, செம்மறி ஆட்டைப்போன்ற தலைவரைக்கொண்டு இருக்கும் – திரளான எண்ணிக்கையுள்ள வகுப்பில் இணைந்திருப்பதா?

இப்படிப்பட்ட உபத்திரவத்திலிருக்கும் எல்லா அன்பு சகோதரர்களே, நீங்கள் மாபெரும் அருஞ்செயல்வீரர்களாக இருங்கள் என நாங்கள் உற்சாகமூட்டுகிறோம். யாதொன்றையும் வீண் பெருமைக்காகவோ, அல்லது சண்டை சச்சரவின் பொருட்டோ செய்யாமல், எல்லாவற்றையும் சாந்தம் மற்றும் அன்பின் ஆவியில் செய்யும்படி பாருங்கள். இதனால், அவர்கள் கிறிஸ்து உண்டாக்கின சுயாதீன நிலைமைக்கு மீண்டும் வரும்படியும், எந்த மனித அடிமைத்தளைக்குள் மீண்டும் செல்லாதவாறு இருக்கவும் பாருங்கள்.

போதனைரீதியான பரீட்சைகளும் எழும் என்பதை நினைவில் கொள்ளுங்கள்

காவல் கோபுர சங்கத்தின் வெளியீடுகளை பயன்படுத்துவதற்கு தங்களது மூப்பர்கள் தடைசெய்ய முயல்வதாக, வேதமாணவர்கள் தொடர்ந்து எங்களுக்கு எழுதி வருகின்றனர். அந்த மூப்பர்களில் ஒருசிலர், தாங்கள் இந்த புத்தகத்தில் சொல்லப்பட்ட அநேக காரியங்களுக்கு இசைவில்லாதிருப்பதாக வேதபாட வகுப்புக்களிலேயே கூறுகின்றனர். சிலசமயங்களில், ஆளுகை செய்வோராயிருந்து, இப்புத்தகங்களை தங்களது வேதபாட வகுப்புக்களில் உபயோகிக்க தடைவிதிக்கின்றனர். இப்படிப்பட்ட சூழ்நிலைகளில் என்ன செய்வது என்று எங்களிடம் சிலர் கேட்கின்றனர்.

அப்படிப்பட்ட தலைவர்களைப் பின்பற்ற விரும்புவோர், அவர்களது உரிமைப்படி அப்படியே செய்துகொள்ளட்டும் என்று அதற்கு நாங்கள் பதிலுரைக்கிறோம். நாமும் அவர்களை வாழ்த்துகிறோம். ஆனால் நாமோ அவர்களைப் பின்பற்றாமலும், அப்படிப்பட்ட ஏற்பாடுகளுக்கு ஒருகனம்கூட நம்மை ஒப்புக்கொடாமலும் இருப்போமாக. அங்கத்தினர்கள் என்னசெய்யவேண்டும், எதை செய்யக்கூடாது என்று அதிகாரமாய் பேச முயற்சிக்கிற ஒருவர், இப்படிப்பட்ட தன்மையில் உரிமையில்லாமல் தலையிடுகிற தலைவராயிருந்து, மதிப்பின்மையை தேடிக்கொள்கிறார். சபையாரின் கைகளில் தெரிந்தெடுக்கும் அதிகாரம் இருப்பதுபோல், நீக்கும் உரிமையும் அவர்களது கரங்களிலேயே உள்ளது. அப்படிப்பட்ட ஒரு மூப்பரை அவரது ஊழிய ஸ்தானத்திலிருந்து நீக்கும்படி அப்படிப்பட்ட சபை வகுப்புக்களுக்கு நாம் பரிந்துரைக்கிறோம். அவரது ஊழியங்கள் இனிமேலும் விரும்பப்படவில்லை என்பதை அன்புடன் அவரிடத்தில் தெரிவித்துவிடவேண்டும். ஒருசில காலம் அந்த மூப்பர் பின்இருக்கையில் அமர்ந்து, அக்காரியத்தைக்குறித்து சிந்திக்கும் வாய்ப்பைப் பெற்றிருந்து, அதனால் தான் ஆதாயமடைவதோடுகூட, அப்படிப்பட்ட நிலைப்பாட்டை எடுத்ததால் சபைக்கும் பெரிதாக உதவிகரமாயிருக்கும். சபையில் பொதுக்கூட்டம் நடத்தவோ, அல்லது சபைகளை வழிநடத்த பழக்கப்பட்ட

தகுதிவாய்ந்த வேறு எவரும் இல்லை என்பது ஒரு பொருட்டல்ல. உங்களிலிருந்து யாராவது ஒருவரை ஒரு தலைவராக செயல்படும்படி நியமிப்பது மிக சிறந்ததாயிருக்கும். உங்களது சுயாதீனத்தைப் பாதுகாத்துக்கொண்டு, தொழுகையையும் சத்தியங்களை கற்பதிலும் முறையான வழிமுறைப்படி தொடர்ந்து ஈடுபடுங்கள்.

வேதாகமம் போதிக்கும் நேரிய தன்மையுள்ள கிறிஸ்துவின் போதனைகளுக்கும், அந்த போதனைகளை சிறிது மாறுபாடான வழிகளில் போதிப்பதற்குமிடையிலுள்ள வித்தியாசத்தை வகைப்படுத்திப் பார்ப்போமாக. ஒரே மாதிரியான வார்த்தைகளை எந்த இரு நபர்களும் துல்லியமாகப் பேசுவார்கள் என்று நாம் எதிர்பார்க்கக்கூடாது. ஆனால் குறிப்பிட்ட சில போதனைகள் பெரும்பாலான வேதமாணவரது கண்ணோக்கத்தின்படி, துரிதமாய் இருதயத்தை சென்றடைந்து, அசையாது இருக்கிறது. அப்படி பதிந்துள்ள அடிப்படை போதனைகளுக்கு இசையாயிராத எவரையும் சிறிதளவுகூட உற்சாகப்படுத்தக்கூடாது, அதற்கு பதிலாக, அவர்களைத் தடைசெய்யவேண்டும். அவர் மாறுபட்ட கருத்துக்களைக் கொண்டிருப்பாராகில் இருண்ட யுகங்களில் செய்தவாறு அவரை துன்புறுத்தாமல், முறையான வழிமுறையைப் பின்பற்றி, தனக்குத்தானே மந்தையாகக்கொண்டு இயங்கும்படி அவரை விட்டுவிடவேண்டும். அல்லது அந்த நபரது கண்ணோட்டத்தை தெரிவுசெய்ய விரும்புவோரை அவர்களது விருப்பப்படி விட்டுவிடவேண்டும்.

இதற்குமுன்பு இப்படிப்பட்ட கடுமையான ஆலோசனையை நாம் கொடுத்ததில்லை. ஆனால் மந்தையின் ஆடுகளில் அநேகர் பாதிக்கப்பட்டுள்ளனர், வளர்ச்சிக்கு தடை ஏற்பட்டுள்ளது, அவர்கள்மேல் திணிக்கப்பட்டுள்ளது என்று நாம் உணர்ந்திருக்கிறோம். இந்த விகிதாச்சாரத்திற்கேற்ப, அப்படிப்பட்ட மூப்பர்களும் உதவிக்காரர்களும் அதிக தைரியமுள்ளோராய் வளர்ந்துவருகிறதை நாம் காண்பதால், சரியான ஆவியைப் பெற்றுள்ள அனைவரும் கர்த்தருடைய வழிகாட்டுதலின்கீழ், யுகங்களைப்பற்றிய தெய்வீகத் திட்டத்தைப்பற்றின பாடங்களை கற்பதன் அவசியத்தைப் புரிந்துகொண்டிருக்கிறோம். “நாம் இனிக் குழந்தைகளாயிராமல், மனுஷருடைய சூதும் வஞ்சிக்கிறதற்கேதுவான தந்திரமுள்ள போதகமாகிய பலவிதக் காற்றினாலே அலைகளைப்போல அடிபட்டு அலைகிறவர்களாயிராமல்..”, தங்களுக்கு நன்மையான நேரிய சிந்தையின் நிலைப்பாட்டைத் தெரிந்துகொண்டு, தவறான ஆவியை வெளிப்படுத்தும் தலைவர்களுக்கும் அது நன்மை பயப்பதாயும், முன்னெப்போதுமிராத அளவு, கர்த்தரது வழியை விசாரிக்கிற பொதுஜனங்களுக்கும் நன்மை விளைவிப்பதாயும் அது இருக்கும்.

நாம் ஆக்கப்பூர்வமானதும், திடப்படுத்துவதுமானவற்றை உற்சாகமூட்டினாலும், எளிமையும் அடக்கமுமான ஆவியை வெளிப்படுத்துகின்றவர்களும் நன்கு ஊழியம் செய்ய தேடுபவர்களும், அந்த உண்மை வகுப்பார்க்குரிய நீதிக்கும் சுயாதீனங்களுக்கும் இசைவாக நடப்பவர்களுமாகிய கர்த்தருடைய உண்மை ஊழியர்களிடையே குற்றங் கண்டுபிடித்தலையும், நச்சரித்தலின் ஆவியையும், சண்டைச்சர்வரவின் ஆவியையும் ஊக்கப்படுத்தக்கூடாது. ஒருபோதும் தெரிந்தெடுக்கப்படாதவர்களது அல்லது முறையாக தெரிவுசெய்யப்பட்டிராத இவர்களது சுயநல நோக்கமுடையதும், புரட்டப்பட்டதுமான சிந்தையை வெளிப்படுத்தி வந்திருக்கிறபடியால், இவர்களது ஆதிக்கத்திலிருந்து சபையை சுத்திகரிப்பதை ஒரே நோக்கமாகக்கொண்டிருந்து, “ஒன்றையும் வாதினாலாவது, வீண்பெருமையினாலாவது செய்யாதிருக்க நாடுங்கள்” என்று சொன்னதையே நாம் மீண்டும் சொல்கிறோம். மாறாக, தேவனுடைய மகிமைக்கென்றே எல்லாவற்றையும் செய்யுங்கள் என்று நாம் முன்பு கூறியதையே மீண்டும் கூறுகிறோம். இவர்கள் மனந்திரும்புவார்களானால், கர்த்தருடைய இரக்கத்தினால் சீர்பொருந்தி, திடநம்பிக்கையை பின்பு அடைவார்கள் என்ற நோக்கத்துடன், இவர்களுக்கு ஆக்கப்பூர்வமானதும் கருணை நிறைந்ததுமான இவைகளையே நாம் ஆலோசனையாகக் கூறுகிறோம்.

“நீங்கள் சபையிலே கூடிவந்திருக்கும்போது, உங்களில் பிரிவினைகள் உண்டென்று கேள்விப்படுகிறேன்; அதில் சிலவற்றை நம்புகிறேன்; உங்களில் உத்தமர்கள் இன்னாரென்று வெளியாகும்படிக்கு, மார்க்க பேதங்களும் உங்களுக்குள்ளே உண்டாயிருக்கவேண்டியதே” – 1கொரிந்11:18,19. இங்கு, பிரிவினை கண்டிப்பாக வந்தாகவேண்டும், வெகுவினையில் அது வந்தேதீரும், சத்தியத்தினிமித்தமும் அதை நேசிப்பவர்களினிமித்தமாகவும் அது வருவது நல்லதே.

என் ஆவியினாலே ஆகும் என்று கர்த்தர் கூறுகிறார்

“ஜென்ம சுபாவமுள்ள மனுஷனோ தேவனுடைய ஆவிக்குரியவைகளை ஏற்றுக்கொள்ளான்; அவைகள் ஆவிக்குரிய பிரகாரமாய் ஆராய்ந்து நிதானிக்கப்படுகிறவைகளானதால், அவைகளை அறியவுமாட்டான்”. என்ற அப்போஸ்தலரது அறிவுரையை நாம் ஒருக்காலும் மறக்கக்கூடாது(1கொரிந்2:14). கூடுதலாக, நாம் பரிசுத்தஆவியில் ஜெனிப்பிக்கப்பட்டிருந்தபிறகும்கூட, ஆவிக்குரியவைகளைப் புரிந்துகொள்ளும் நமது ஆற்றலானது, நம்மை ஞானவான்களாக்கும் வேதாகமப்படிபு மற்றும் கற்பதினால் மட்டுமல்ல, அதோடுகூட, நாம் பெற்றிருக்கிற பரிசுத்தஆவியின் அளவைப்

பொறுத்ததுமாகும் என்று அனுபவம் நமக்கு நிரூபித்திருக்கிறது. ஆகவேதான் அப்போஸ்தலர்; “ஆவியில் நிறைந்திருங்கள்” என்று புத்திமதி கூறியிருக்கிறார் – எபேசி 5:18.

தேவனுடைய ஆழமான காரியங்களை ஆவியில் ஜெனிப்பிக்கப்பட்டவர்கள் மட்டுமே புரிந்துகொள்வர் என்பது இதன் அர்த்தம். அவர்கள் தேவஆவியும், கிறிஸ்துவின் ஆவியும், சத்தியஆவியுமாகிய பரிசுத்தஆவியால் எந்தளவு அதிகதிகமாக நிரப்பப்பட்டிருக்கிறார்களோ, அந்தஅளவைப் பொறுத்தே அவர்களது புரிந்துகொள்ளும் அளவு இருக்கும். ஒரு புது சிருஷ்டியாக, ஒருவன் ஆவியின்படி நடவாமல் மாம்சத்தின்படி நடப்பானாகில், அவனது சிந்தை ஓரளவாவது இருளடையும். தேவனுடைய ஆழமான காரியங்களை புரிந்துகொள்ளும் ஆற்றல் அவனுக்கு குறைந்துபோகும், கர்த்தருடைய வார்த்தையை நினைத்துப்பார்க்கும் ஆற்றலும் குறைந்துபோகும் என்பதை ஒவ்வொரு வேதமாணவனும் உணர்ந்துகொள்ளவேண்டும். அதற்கு மாறாக, அவன் மாம்சத்தின்படி நடவாமல் ஆவியின்படி நடந்து, கர்த்தரிடத்தில் நெருங்கி ஜீவிக்கும்போது, தெய்வீக வசனத்தைக்குறித்த அவனது நினைவாற்றலும், அதன் ஆவியை மதிப்பிடும் அவனது ஆற்றலும் அதிகரிக்கும்.

படிப்பாளிகள் மற்றும் திறமைசாலிகள் அனைவரும் கர்த்தருடைய வசனத்தை சரியாகப் புரிந்துகொள்ள மாட்டார்கள் என்பதையும் கூடுதலாக நாம் நினைவில்கொள்ளவேண்டும். பின்பு, யாருக்கு சரியான புரிந்துகொள்ளுதல் சென்றடையும்? சாந்தமும் கற்கும் இருதயமுடையோரிடத்திற்கே. இவர்கள் கர்த்தருடைய வார்த்தையை கற்று, அதன்படி வாழவும், அதன் ஆவியை அடையவும் விரும்புவர், இவ்வாறாக தெய்வீக பிரகடனம் நமக்கு தெளிவாக்குகிறபடி; “பலத்தினாலும் அல்ல, பராக்கிரமத்தினாலும் அல்ல, என்னுடைய ஆவியினாலேயே ஆகும் என்று சேனைகளின் கர்த்தர் சொல்லுகிறார்” – சகரியா 4:6.

எந்த சகோதரனோ அல்லது சகோதரியோ, அவர்கள் எவ்வளவு உயர்ந்தவர்கள், எத்தனை திறமைசாலிகளாயிருப்பினும் அது ஒரு பொருட்டல்ல, இவைகள் இப்படிப்பட்டவர்களை கர்த்தரது பிள்ளைகளுக்கு தலைவராக தகுதிப்படுத்தாது. அவைகளோடுகூட, எல்லாவற்றைக்காட்டிலும் மிக முக்கியமானவைகள் – முதலாவதாக, கர்த்தருடைய வார்த்தையைக்குறித்த அறிவு; இரண்டாவதாக, சத்திய ஆவியை போதுமான அளவில் அடைந்திருப்பது. இவைகளே கர்த்தரது தூதுவராக இருக்கும் நம்பகத்தன்மையை எப்பொழுதும் தருகிறது. மற்ற எவரும் கர்த்தருடைய பிள்ளைகளிடையே கற்பிப்பாராயும், தலைவராயும் ஏற்றுக்கொள்ளப்படமாட்டார்கள். ஆனால்

உயர்ந்தவர்களும், கற்றோரும், திறமைசாலிகளுமே கர்த்தரது வசனத்திற்கான ஊழியர்களாக இருக்கவேண்டும் என்பது, இயேசுவுக்குப் பதிலாக திருச்சபையையே மையமாக சார்ந்துள்ளோருடைய கருத்தாக உள்ளது (It is the thought of Churchianity). ஆனால் வேதாகமம் முன்னிலைப்படுத்துவதோ, இக்கருத்துக்கு எதிராக இருக்கிறது.

“கர்த்தராகிய தேவனுடைய ஆவி என்மேல் இருக்கிறது; சிறுமைப்பட்டவர்களுக்குச் சுவிசேஷத்தை அறிவிக்கக் கர்த்தர்என்னை அபிஷேகம் பண்ணினார் ” – ஏசாயா 61:1.

இக்காரியங்களை மனதில்கொண்டு, கர்த்தருடைய ஆவியை வெளிப்படுத்தும் அப்படிப்பட்ட மூத்த சகோதரர்களுக்கு இரட்டிப்பான கனம் அளிக்கவேண்டும் என்று எவ்விடத்திலுமிருக்கிற வேதமாணவர்களின் வகுப்புக்களை நாம் வலியுறுத்துவது நியாயமென நாம் உணர்கிறோம். அந்த மூத்த சகோதரர்கள் சாந்தத்தின் ஆவியை, தயாளகுணத்தின் ஆவியை, பொறுமையின் ஆவியை, சகிப்புத்தன்மையின் ஆவியை, சகோதர சிநேகத்தின் ஆவியை, அன்பின் ஆவியை உடையோராயிருந்து, தெய்வீகத்திட்டத்தையும், தேவவசனத்தில் நல்ல அறிவையும் பெற்றிருப்பவர்களாயும், பரிசுத்தத்தின் ஆவியாகிய சத்தியஆவியின் மதிப்பீடுகளை வெளிப்படுத்துவோராயும், போதிக்க தகுதிபெற்றவராயும் இருப்பார்கள். இந்தஆவிக்கு முரண்பாடாயிருக்கிறவர்கள் மறுக்கப்படவேண்டும்.

கிறிஸ்துவின் பிரதிநிதிகளாகிய ஊழியரது கேள்விகள் (V.D.M. Questions)

பெயர்ச்சபைகள் தங்கள் ஊழியக்காரர்களுக்கு சூட்டும் அநேக பெயர்கள் வேதஆதாரமற்றவை. உதாரணத்துக்கு கூறுவோமாகில், போற்றுதலுக்குரிய (Reverend), மிகவும் போற்றுதலுக்குரிய (Most Reverend), தெய்வீகத்துவத்தில் முனைவர் (Doctor of Divinity) என்பது போன்றவைகள். இவர்கள் வேதாகமத்தின் எழுத்தை மட்டும் எதிர்க்கிறவர்களாயிராமல், அதன் ஆவியையும் எதிர்க்கிறார்கள். மூப்பர், உதவிக்காரர், போதகர் என்பவை வேதாகம சொற்களாயுள்ளன என்ற உண்மையை நாம் கவனத்துக்குக் கொண்டுவருகிறோம். மேலும் கிறிஸ்துவின் பிரதிநிதிகளாகிய ஊழியர் (Verbi dei minister) என்ற லத்தீன் சிறப்புப்பெயரை பார்வைக்கு முன் நிறுத்துகிறோம். முன்கூறப்பட்ட இந்த வார்த்தை, வெளியரங்கமாக தெய்வீக வசனத்தை பிரசங்கிக்கும் ஊழியக்காரர் ஒவ்வொருவரும் கிறிஸ்துவின் பிரதிநிதியாய் இருக்கிறார், மாறாக மனித கோட்பாடுகளையோ, அல்லது

சுயத்தையோ பிரசங்கிக்கும் ஊழியரல்ல என்ற வேதாகமத்தின் கருத்தை பொருத்தமாய் உரைக்கிறது. தேவனாலும் அவரது பிள்ளைகளாலும் அங்கீகரிக்கப்பட்ட வேதமாணவர் அனைவரும், வேதாகமத்தில் ஏற்படுத்தப்பட்டுள்ள தங்களது தாலந்துகள், வாய்ப்புக்கள் மற்றும் வரையறைகளின்படி தெய்வீக வசனத்தின் கட்டாய ஊழியக்காரராயுள்ளனர்.

அநேக வேதமாணவர்களின் நல்ல வகுப்புக்கள் தாங்கள் தங்களது பிரதிநிதிகளாகத் தெரிந்தெடுக்க இருப்பவர்களது தகுதிகளைப்பற்றின விஷயத்தில் போதுமான அளவு கவனமாகவும், நுட்பமாகவும் இருப்பதில்லை என்ற உண்மையைக் காணமுடிகிறது. நாம் கிறிஸ்துவின் பிரதிநிதிகளாகிய ஊழியரது கேள்விகள் (V.D.M questions) என்று ஒரு சில கேள்விகளை முறைப்படுத்தியிருக்கிறோம். இந்தக் கேள்விகளைப்பற்றிய கற்றலானது, ஒவ்வொருவருக்கும் உதவிகரமாயிருக்கும் என்று நாம் நம்புகிறோம். இதற்கான பதில்கள் தெய்வீக வசனத்தின் அறிவை பகுத்துணர உதவும். இதனால் இதனைக் கற்றவர்களது ஊழியங்கள், ஆதாயமளிக்கக்கூடியதாயும், காயமேற்படுத்தாததாயும் இருக்கும் என்று நம்பப்படுகிறது. இந்தக் கேள்விகள் பிரிவினை சபைகளுடையதல்ல. மாறாக, எந்த சபைப்பிரிவினைச்சார்ந்த, எந்த ஊழியக்காரருக்கும் பொருத்தமானதாக இருக்கும். அவைகள் கண்ணியை வருவிக்கும் கேள்விகளோ, அல்லது விழிப்பாயிராதவர்களை பாதையிலிருந்து வழுவுச்செய்யும் நோக்கமுடையவையல்ல. அவைகள் உண்மையுள்ள கேள்விகள். இதற்கான பதில்கள் ஒவ்வொரு தனிநபருக்கும் உதவிபுரியும். விசேஷமாக, கர்த்தருடைய பிள்ளைகளுக்கிடையே தலைவர்களாயும், கற்பிப்போராயும் அமர்த்தப்படுவதற்கு இவை உதவும்.

முதிர்ச்சியடைந்த கிறிஸ்துவின் பிரதிநிதிகளாகிய ஊழியர்க்கான கேள்விகள் :-

(V.D.M questions for Advanced Bible students)

1. தேவனுடைய முதலாவது சிருஷ்டிப்பின் செயல்பாடு எது ?
2. தேவகுமாரனோடு தொடர்புடைய லோகோஸ் (Logos) என்ற பொருளுக்கான அர்த்தம் என்ன ? மேலும், பிதா மற்றும் குமாரன் என்ற வார்த்தைகள் எதை தொடர்புபடுத்துகிறது ?
3. உலகில் எப்பொழுது, எப்படி பாவம் நுழைந்தது ?
4. பாவிகள்மேல், பாவத்திற்கான தெய்வீக தண்டனை என்ன ? மேலும், பாவிகள் யார் ?
5. மாம்ச சாயலை எடுக்க, “லோகோஸுக்கு ஏன் அவசியமாயிற்று ? அவர் அவதாரம் எடுத்தாரா ?
6. மனிதனாகிய கிறிஸ்துஇயேசு, குழந்தைப்பருவத்திலிருந்து மரணம்வரை என்ன சபாவத்திலிருந்தார் ?
7. இயேசு உயிர்த்தெழுந்ததுமுதல், என்ன சபாவத்திலிருக்கிறார் ?

8. இந்த சவிசேஷயுகத்தின்போது, பெந்தெகொஸ்தே முதல் தற்போதுவரை இயேசுவின் பணி என்ன ?

9. யேகோவா தேவனால் உலக மனுக்குலத்துக்கு இம்மட்டும் செய்யப்பட்டது என்ன ? அதுபோலவே இயேசு கிறிஸ்துவால் செய்யப்பட்டது என்ன ?

10. சபை நிறைவடைந்தபிறகு அதனைக்குறித்த தெய்வீக நோக்கம் என்ன ?

11. உலக மனுக்குலத்தைப் பொறுத்தவரையில், தெய்வீக நோக்கம் என்ன ?

12. சீர்திருத்த முடியாதவர்களைக் குறித்த இறுதி முடிவு என்ன ?

13. மேசியாவின் இராஜ்யத்தில், உலக ஜனங்கள் கீழ்ப்படிவதன் மூலமாக வரவிருக்கின்ற வெகுமதி அல்லது ஆசீர்வாதங்கள் என்ன ?

14. பரலோகப்பிதாவோடும் கிறிஸ்துவோடும் உறவுக்குள் நுழைய, பாவிகள் என்ன படிகளை எடுக்கவேண்டும் ?

15. தேவனுடைய வசனத்தில் வழிகாட்டியபடி, ஒரு கிறிஸ்தவன் பரிசுத்தஆவியால் ஜெனிப்பிக்கப்பட்டபிறகு, அவனது நடைமுறை எப்படியிருக்கவேண்டும் என்று தேவவசனம் வழிகாட்டுகிறது ?

16. ஜீவனுள்ள தேவனுக்கு ஊழியம் செய்யும்படிக்கு நீ பாவத்திலிருந்து மனந்திரும்பியிருக்கிறாயா ?

17. கர்த்தருடைய ஊழியத்துக்கு உன் எல்லா வல்லமைகளையும் தாலந்துகளையும் செலவிட, உன்னை அவருக்கு முழுதத்தம் செய்திருக்கிறாயா ?

18. அடையாளமான தண்ணீர் முழுக்கின் வழியாக உன் பிரதிஷ்டையை வெளிப்படுத்தியிருக்கிறாயா ?

19. வேதமாணவரின் பரிசுத்தமான வாழ்வு வாழ பொருத்தனை எடுத்திருக்கிறாயா ?

20. வேதாகம விளக்கவுரையின் ஆறு தொகுதிகளையும் முழுமையாகவும், கவனத்தோடும் படித்திருக்கிறாயா ?

21. அந்த ஆறு தொகுதிகளிலிருந்து அதிக வெளிச்சமும் ஆதாயமும் பெற்றிருக்கிறாயா ?

22. வேதாகமத்தின் மெய்யானதும் நிரந்தரமுமான அறிவை பெற்றிருக்கிறேன் என்றும், இந்த அறிவு, கர்த்தருடைய ஊழியக்காரனாக உன் எஞ்சியுள்ள வாழ்வை கையளிக்க ஆற்றலைத்தரும் என்றும் நம்புகிறாயா ?

வேதாகமம், வேதாகம விளக்கவுரைகள் மற்றும் ஆசரிப்புக்கூடார நிழல்கள் ஆகியவற்றைக்கொண்டு ஆலோசனைபண்ணி, ஒவ்வொரு சகோதரரும் இந்த அறிக்கையை தன் சொந்த அறிவின் மூலம் நிரப்பவும்.

R 4485

தேவசித்தமதிலே இளைப்பாறிடுவேனே

தேவசித்தமதிலே இளைப்பாறுதலிலே எத்துனை மகிழ்ச்சி,
எத்துனை இன்பம்,

என்னதான் நமக்கே நேரிட்டேவிட்டாலும் அவரே நமக்கே நம்
பக்கம் இருக்கின்றாரே,

எத்தனை வலிகள் வேதனை இருப்பினும், இந்த சிந்தையே
வலிகளைத் தாங்குமே,

மீண்டும் மீண்டும் பெலனடைந்திடவே இதுவே உதவிடும்
அனுதினம் நமக்கே,

குளிர்வீசும் காரிருள் இரவினிலே வெளிச்சம் மங்கலாகவே
தெரிகின்றதே

பரலோக வெளிச்சமோ அவ்விருளினை நிரப்பியே
வெகுவெதுப்பாகவே ஆக்குகின்றதே,

பூரண சமாதானம் இளைப்பாறுதலையே நாளுக்கு நாளே
எப்போதும் அவர்க்கே அவரளிப்பாரே,

அவரது கிருபையோ போதுமானதே, இருதயம் பலவீனமாகியே
சோர்ந்தே முறுமுறுத்திட வேண்டாமே,

முகத்தினை மேல்நோக்கிப் பார்த்தே நேர்கொண்ட பார்வையும்,
நிமிர்ந்த நன்னடையிலுமே வேகமாகவே ஓடிட வேண்டுமே
ஒரே சீராகவே

தடயம் இல்லா வழிதனிலே, தொடர்ந்தே முன்னேறி ஓடியே
வெல்வோம் பரிசுதனை.

R 5989

பூமி அதிர்ந்தது - விழுந்தது “THE EARTH TREMBLED” - AND FELL

“அவருடைய மின்னல்கள் பூச்சக்கரத்தைப்
பிரகாசிப்பித்தது; பூமி அதைக்கண்டு அதிர்ந்தது” – சங்97:4.

தேவனுடைய பழைய ஏற்பாடு மற்றும் புதிய ஏற்பாட்டின்
பரிசுத்த தீர்க்கதரிசிகள், நமக்கு நம் நாளைக்குறித்த
எண்ணற்ற காட்சிகளையும், தற்போது உலகில்
நிகழ்ந்துகொண்டிருக்கிற நிகழ்வுகளையும் கொடுக்கின்றன.
சங்கீதக்காரனாகிய தாவீது, அவருடைய நாளிலிருந்து
எதிர்காலத்தை உற்றுநோக்குகிற ஒரு நிலைப்பாட்டை
தீர்க்கதரிசனமாக எடுத்து கூறுகிறார்; “கர்த்தர் இராஜீகம்
பண்ணுகிறார்; பூமி பூரிப்பாகி, திரளான தீவுகள்
மகிழ்க்கடவது(சங்97:1). வேதாகமப் பாடங்கள் தொகுதி 3,
பாடம் 9இல் நாம் காண்பித்துள்ளபடி, நம்முடைய
ஆண்டவராகிய இயேசு தம் இராஜ்யத்தை ஸ்தாபிப்பதற்கு
பூமிக்கு திரும்ப வந்திருந்து, தம் மாபெரும் அதிகாரத்தை

எடுக்கும்போது, இந்த ஆரம்பம் உண்மையாயிருக்கும்.
இன்னும் தனது இராஜ்யத்தை இந்த பூமியில் முழுமையாக
நிறுவும்வரைக்கும், அவருடைய மகிமை நிறைந்த ஆளுகை
தெளிவாக அடையாளங் கண்டுகொள்ளப்பட மாட்டாது.

எனவே தாவீது இராஜ்யத்தின் முழு ஆரம்பம்
1878க்கு பிற்பாடு என்று தீர்க்கதரிசனமாக இந்த
தற்காலத்தினை விசேஷித்தவிதமாகக் குறிப்பிடுகிறார்;
“மேகமும் மந்தாரமும் அவரைச் சூழ்ந்திருக்கிறது, நீதியும்
நியாயமும் அவருடைய சிங்காசனத்தின் ஆதாரம், அக்கினி
அவருக்கு முன்சென்று, சுற்றிலும் இருக்கிற அவருடைய
சத்துருக்களைச் சுட்டெரிக்கிறது” என்ற அவருடைய
பிந்தைய வார்த்தைகளிலிருந்து தெளிவாகிறது.
யேகோவாவின் மாபெரும் நோக்கங்களை
நிறைவேற்றுவதும், அவருடைய மாபெரும்
பிரதிநிதியுமானவரது இராஜாவுக்குரிய பிரசன்னத்தின்
இந்த நாளில், நம்மைச் சுற்றிலுமுள்ள புயல் மேகங்கள்
எல்லாம் நம்மைக் குறித்தே சொல்லப்பட்டுள்ளது என்பது
எவ்வளவு உண்மையாயிருக்கிறது! யேகோவாவின்
நோக்கங்களுடன் ஒன்றிணைந்து செல்லாதோர்க்கு,
அனுதினமும் இருளாகிய அச்சம் மற்றும் குழப்பம்
ஒவ்வொரு பக்கத்திலும் மிகுதியாகிறது.

அக்கினி அவருக்கு முன்செல்லும்

ஏன் அவருடைய பிரசன்னத்தின் நாள்,
தேசங்களின்மேல் இப்படிப்பட்ட தொல்லை மற்றும்
உபத்திரவக் காலமாக இருக்கிறது? என்று நாம்
கேட்போமானால் “நீதியும் நியாயமும் அவருடைய
சிங்காசனத்தின் ஆதாரம் என்றும், அவர் தேசங்களை
நியாயந்தீர்த்து அவைகளை தராசிலே நிறுத்துப்பார்க்கிறார்
என்றும் பதில்வருகிறது. அவர் நியாயத்தை அளவு
நூலாகவும், நீதியை தூக்கு நூலுமாக
அமைத்திருக்கிறார்(ஏசாயா28:17). எந்த
நோக்கத்திற்காகவென்றால், அவருடைய அரசாங்கத்தின்
நடுநிலையான கொள்கைகள் நீண்டநாட்களுக்கு முன்பே
பூமியெங்கும் ஸ்தாபிக்கப்படும்படியாக.. எல்லா அநீதிகளும்
வெளிப்படுத்தப்பட்டிருக்கும் என்பது மட்டுமல்ல,
அதோடுகூட, “அக்கினி அவருக்கு முன்சென்று, சுற்றிலும்
இருக்கிற அவருடைய நீதியான நடவடிக்கைகளை
மண்பூர்வமாகவும், விடாப்பிடியாகவும் எதிர்க்கிறவர்கள்
அனைவரும் “அறுப்புண்டுபோவார்கள்”,
“அழிக்கப்படுவார்கள்”, “சுட்டெரிக்கப்படுவார்கள்”,
“அவருடைய எரிச்சலின் அக்கினியினால்
அழிக்கப்படுவார்கள்” – செப்3:8.

இந்த நியாயத்தீர்ப்பின் பணியும், உபத்திரவக்
காலமும், அதைத்தொடர்ந்து உடனடியாக வரவிருக்கிற
நீதியின் மகிமை நிறைந்த ஆளுகைக்கு அவசியமான
ஆயத்தப்படுத்துதலாக இருக்கிறது. மேலும்

“தவறுசெய்யாதபடி மிகுந்த ஞானம் உள்ளவராகவும், இரக்கமற்றவராயிராதபடி மிகவும் நல்லவராகவும் இருக்கிற” உன்னதமானவரும் பரிசுத்தமானவருமால் அனைத்தும் ஞானமாய் இயக்கப்படுகிறது, அதில் மகிழ்ச்சி மற்றும் சந்தோஷத்திற்கான அபரிதமான காரணம் இருப்பதை நாம் ஆராய்ந்து பார்க்கும்படி தீர்க்கதரிசி அழைப்புவிடுக்கிறார்(சங்96:9-13; 98:1-9ஐ பார்க்கவும்). உண்மையாகவே பரிசுத்தவான்களிடத்தில் மாத்திரமல்ல, முழு உலகத்தினிடத்திலும், மகிழ்ச்சிக்கான மாபெரும் காரணம் இருக்கிறது. மேலும் யாரெல்லாம் கேட்கவிரும்புகிறார்களோ அவர்களுக்கு இந்த சந்தோஷத்தின் செய்தியைக் கூறுவது பரிசுத்தவான்களின் சிலாக்கியமாக இருக்கிறது.

ஆனால் மனிதர்கள் கேட்டாலும் சரி அல்லது அவர்கள் கேளாவிட்டாலும்சரி, நாம் இதை வெளிப்படுத்திக் கூறவேண்டும். மேலும் இந்த நியாயத்தீர்ப்பின் காலத்தின் மாபெரும் துயரத்தின்போது, மனிதர்களின் இதயத்தின்மீது இந்த அறிவுரைகள் முத்திரையிடப்படுதல் படிப்படியாகத் துவங்கும், பின்னர் இந்த ஆசீர்வதிக்கப்பட்ட சாட்சியம் குணமாக்கும் தைலம் போன்று இருக்கும். தம்முடைய கோபத்தினால் அடித்த அவர், கடுஞ்சினத்துடன் அவர்களை தண்டித்தவர், இரக்கமும் கிருபையுமுடையவராகவும் இருக்கிறார் என்பதை அவர்கள் காண்பார்கள். மேலும் அவர்கள் அழிவுக்குள்ளாவதை விரும்பாதஅவர், அவர்கள் தம்மிடத்தில் திரும்பவேண்டுமென்றும், தம் ஆலோசனைகளுக்குக் கீழ்ப்படிந்து ஜீவிக்கவேண்டுமென்றும் நோக்கமாயிருக்கிறார்

சிங்காசனத்திலிருந்து மின்னல் பிரகாசிக்கும்

இந்த உபத்திரவத்தின் நாளின் மேகங்கள் மற்றும் இருளின் மத்தியில், மேசியாவின் இராஜ்யம் அமைவதற்கான நிகழ்ச்சி நடைபெறும் என்பதை, “அவருடைய மின்னல்கள் பூச்சக்கரத்தைப் பிரகாசிப்பித்தது; பூமி அதைக்கண்டு அதிர்ந்தது”, என்ற தீர்க்கதரிசியின் கூற்று நிரூபிக்கிறது. இந்தக்காட்சி எவ்வளவு பொருத்தமாக உள்ளது! உண்மையாகவே இந்த மேகமூட்டமான நாளின் இருள் மற்றும் குழப்பத்தின் மத்தியில் மின்னல் பிரகாசிப்பதுபோல, மிகவும் வெளிப்படையாக இருக்கிற இந்த உலகத்தின் தற்போதைய ஒழுங்கின்மைக்கு எதிராக, சத்தியம் மற்றும் நீதி ஆகிய மாபெரும் கொள்கைகளின் குறிப்பிடத்தக்க ஒளிக்கதிர்கள் வருகிறது. கண்ணுக்கு மறைவாயிருக்கிற சிங்காசனத்திலிருந்து வரும் மின்னலின் பிரகாசம் இங்கு ஒரு பிழையையும் அங்கு மற்றொரு தவறையும் வேறொரிடத்தில் வேறொன்றையும் வெளிப்படுத்துகிறது.

மிகவிரைவில் இந்த முழு உலகமும் தூண்டிவிடப்படும். ஏற்கனவே பெருமளவு இவ்வாறு தூண்டப்பட்டுள்ளது. ஒவ்வொரு நாளும் உபத்திரவத்தின் தீவிரம் அதிகரித்துக்கொண்டே இருக்கிறது. இதன் விளைவு என்னவென்று தெரியாமல் முழு உலகமும் பயத்தினால்

நடுங்குகிறது. ஆனாலும் இது மோசமான திகிலாகவே இருக்கும். தற்கால சத்தியத்தின் நிலைப்பாட்டிலிருந்து எழுதப்பட்டது என்றநிலையில், நம்மிடையே பிரபலமாக வெளியாகின்ற செய்தித்தாள்களின் சில தலையங்கங்களை வாசிக்கும்போது, இந்த தற்போதைய பயங்கரமான போரை பின்பற்றுவதற்கு அவர்கள் கிட்டத்தட்ட உறுதியாக இருப்பதாக முன்னறிவிக்கின்றனர். மாபெரும் சீரமைப்புக் காலத்திற்கு முன்னிகழ்வாக, புரட்சியும் முழு அராஜகமும் இருக்கும். மாபெரும் பிரென்ச் புரட்சியும் வேறுவிதத்தில், வெப்ப மண்டலப் பகுதிக்கு அழிவை ஏற்படுத்தும் சூறாவளியுடன் ஒப்பிடும்போது, ஏப்ரல் மாதத்தின் மழைபோல குறிப்பிடப்படுகிறது. பூமியின்மேல் வரும் ஆபத்துக்களுக்குப் பயந்து எதிர்பார்த்திருக்கிறதினால், மனுஷருடைய இருதயம் சோர்ந்துபோகும்”(லூக்கா21:26) என்ற, இந்தக் காலத்தைக்குறித்த நம் போதகரின் வார்த்தைகள் எவ்வளவு உண்மையாய் நிறைவேறிருக்கிறது.

இந்த மின்னலின் பிரகாசங்கள் தேவனுடைய வார்த்தையை கவனித்திருக்கும்படியும், பொன்னான கற்பனைக்கும் மனித சகோதரத்துவத்தின் சமஉரிமைகள் மற்றும் சலுகைகளுக்கும், இயேசுகிறிஸ்துவின் மாசற்றகுணம், அன்பு மற்றும் சுயதியாக மனப்பான்மைக்கும், எங்கும் வியாபித்திருக்கிற சுயநல பிரமாணத்திற்கு எதிராக உள்ள அன்பின் பிரமாணத்திற்கு, தொடர்ந்து விழிப்பாயிருக்கும்படி அழைப்புவிடுப்பதும் குறிப்பிடத்தக்கது. இந்த யுத்தத்தின் நாட்களிலும் மனஉளைச்சலிலும் இருக்கும் உலகப்பிரகாரமான மனிதர்கள், எப்படி வேதத்தின் தீர்க்கதரிசனங்களை கவனத்தில் கொண்டுவருகிறார்கள் என்பது குறிப்பிடத்தக்கது. தற்போதைய நிலைமைகள் மற்றும்அறிவுத்திறம் வாய்ந்தோர் அனைவரும் எதிர்நோக்குகிற பிரச்சனைகள், இந்த வேதாகம தீர்க்கதரிசன நிறைவேறுதலாக இருக்குமா என்று அவர்கள் ஆச்சரியப்படுகிறார்கள். ஏதாவது வழிகளில் தற்போதுள்ள தவறுகள் சரிசெய்யப்பட்டு, நீதி நிலைநாட்டப்படும் என்று மனிதர்கள் நம்பி விசுவாசிக்கும்போது, இவையனைத்தும் நீதி மற்றும் வரவிருக்கும் நியாயத்தீர்ப்புகளின் காரணத்திற்கு அவர்களை வழிநடத்துகிறது(அப் 24:25).

நம்முடைய மகிமைநிறைந்த இராஜாவின் கண்ணுக்குத் தெரியாத ஆவிக்குரிய பிரசன்னத்தை சுற்றியுள்ள புயல்மேகங்களிலிருந்து வெளிப்பட்ட ஒளியின் பிரகாசங்கள், திடீரென்று அடுத்தடுத்து அதிகரிக்கின்றதாக இருக்கின்றது. தேவனுடைய வார்த்தையின் இந்தக்கொள்கைகள் ஒளிர்கிறதாகவும், எல்லா மனிதர்களின் ஆலோசனைக்காக அவர்கள்முன்பாக கொண்டுவரப்பட்டு இருக்கிறது. இவைகள் தினசரி பத்திரிக்கைகளில் மட்டுமல்லது, பிரபலமான பருவ இதழ்களிலும் உத்தியோகப்பூர்வ தொழிலாளர் அமைப்புக்களில், கடைகள் மற்றும் தொழிற்சாலைகளில், வணிகர் கணக்கிடும் அறைகளில் சந்தையிடங்களில் மற்றும் பொதுவான கூட்டங்களில் விவாதிக்கப்படுகின்றன. புறஜாதி தேசங்களும்கூட இவற்றை விவாதிக்கின்றனர், அவர்கள் கிறிஸ்தவர்கள் என்று தங்களை அழைத்துக்கொள்கிறவர்களின் அனுதின வாழ்க்கை மற்றும்

கிறிஸ்தவ தேசங்களாக இருக்கிறவற்றின் தற்போதைய போக்கு ஆகியவற்றை, கிறிஸ்தவ மார்க்கத்தின் மாபெரும் நிறுவனரின் பண்பு மற்றும் போதனைகளோடு ஒப்பிட்டுப்பார்த்து முரண்படுகின்றனர். இந்த இரண்டில், இரண்டாவதாக உள்ளதை புகழ்கின்றனர், முதலாவதை ஏளனம் செய்கின்றனர்.

பூமி அதைக்கண்டு அதிர்ந்தது

இந்த உலகத்தை பிரகாசிக்கச்செய்த தேவனுடைய மின்னல்பிரகாசத்தின் விளைவாக, அங்கே மாபெரும் கிளர்ச்சி எப்பறமும் வெளிப்படுத்தப்பட்டது. அதுபோன்ற நிலைமைகள் இதற்குமுன் நிலவியதில்லை. அங்கே அதிருப்தி மற்றும் அமைதியின்மையின் முன்னறிகுறியால் முணுமுணுப்புக்கள் இருந்தன. பூமி முழுவதும் இருந்து தற்போதைய பிரபலமான சிந்தை, புரட்சியின் திசையில் நிலைநிறுத்தப்பட்டுள்ளது. மின்னலின் பிரகாசம் இந்த பூமியிலுள்ள தவறுகளை உன்னத ஸ்தானங்களில் உள்ள நேர்மையின்மையை வெளிப்படுத்தியது, மேலும் மனிதத்தன்மையின் கண்ணியத்திற்கு மிகவும் கீழாக வாழ்வதை அவர்களுக்குக் காண்பித்தது. ஆனால் அவர்களால் காணஇயலாதவற்றை எவ்வாறு சரிசெய்வது: மேலும் முரண்பட்ட கருத்துக்கள், குரல்கள், கோட்பாடுகள் மற்றும் அச்சுறுத்தல்கள் தீர்க்கதரிசி முன்னறிவித்த உண்மைகளை வெளிப்படுத்தின. ஏனெனில் தேசங்கள் கோப்பப்பட்டன, ஜாதிகள்(புறஜாதிகள், ஜனங்கள்) கொந்தளித்தது, மேலும் வார்த்தைப்போரின் இரைச்சல்களிலிருந்தும், உலகத்தை எழுச்சியுற செய்ய தற்போது துவங்கியிருக்கிற தாக்குதல்களிலிருந்தும் முழுஉலகமும் திகைத்து நிற்கிறது.

சீயோன் கேட்டு மகிழ்ந்தது

ஆனால் உலகத்தின் இந்த குழப்பம் மற்றும் கொந்தளிப்புக்களின் மத்தியில், தேவனுடைய உண்மையாக அர்ப்பணிக்கப்பட்ட மற்றும் விசுவாசமுள்ள ஜனங்களின் மனப்பான்மை என்ன? அவர்களும் பயத்திலிருக்கிறார்களா? தேவனுடைய நியாயத்தீர்ப்பு மூர்க்கமானவர்மீதும் கீழ்ப்படியாதவர்மீதும் கனமாய் விழுந்தது. அதனால்முழு உலகமும் குடித்து வெறித்தவனைப்போல தடுமாறுகிறது(சங்107:27). அதுபோல பரிசுத்தவான்கள் துயரப்பட்டு கலக்கமடைகிறார்களா? ஆ, இல்லை; “சீயோன் கேட்டு மகிழ்ந்தது; கர்த்தாவே உம்முடைய நியாயத்தீர்ப்புகளினிமித்தம் யூதாவின் குமாரத்திகள் களிகூர்ந்தார்கள்” என்று எழுதியிருக்கிறதே. “சீயோனில் இருந்த பாவிகளே திகைத்தவர்கள்”, மற்றவர்கள் அழுதுபுலம்பும்போது, ஏன் பரிசுத்தவான்கள் களிகூர்ந்து இருதயத்தில் இளைப்பாறுகிறார்கள் என்று சங்91 மற்றும் 46 காண்பிக்கிறது. ஏனென்றால் அவர்கள், “உன்னதமானவரின் மறைவிலும் (நிழலான ஆசரிப்புக்கூடாரத்தின் பரிசுத்தஸ்தலத்தின்மூலம் குறிப்பிடப்படுகிறது),

சர்வவல்லவரின் நிழலிலும்”(நிழலான கூடாரம், பகலில் மேக ஸ்தம்பத்தினாலும் இரவில் அக்கினி ஸ்தம்பத்தினாலும் மூடப்பட்டதைப்போன்று) இருக்கிறார்கள். தேவன் அவர்களுடைய அடைக்கலமும் பெலனுமாயிருக்கிறார்”. “கர்த்தருடைய இரகசியம் அவருக்கு பயந்தவர்களிடத்தில் இருக்கிறது; அவர்களுக்குத் தம்முடைய உடன்படிக்கையைத் தெரியப்படுத்துவார்”- சங்25:14.

உன்னதமானவரின் மறைவில் இருக்கிற இவர்கள், இந்த கொடுமையான நேரங்களில், உலகத்தின் மீதான தெய்வீக ஒழுங்கு பற்றின தற்கால முறைக்கான அவசியத்தையும், அதோடுகூட, அதன் பலனாக இருக்கும் நீதியாகிய சமாதான கனிகள் ஆகிய இரண்டையும் காணச் செய்கின்ற தெய்வீகத் திட்டத்தின் தெளிவான அறிவை, அதின் காலங்கள் மற்றும் வேளைகளுடன் கிடைக்கப்பெற்றுள்ளனர். கர்த்தரின் இந்த மாபெரும் நாளின் புயல் மற்றும் யுத்தத்தின் மத்தியில், சேனைகளின் கர்த்தரின் கட்டளையிடுகிற சத்தத்தை அவர்கள் கேட்டு, தங்கள் இருதயங்களில் மகிழ்ச்சியடைகிறார்கள். ஏனென்றால் எல்லாக் குழப்பத்திலிருந்தும் விடுவிக்கிற அவருடைய ஆற்றலில் அவர்கள் முழுநம்பிக்கை வைத்துள்ளனர். இந்த நாளின் நியாயத்தீர்ப்புகளில் அதிகாரம் மற்றும் கட்டுப்படுத்தும் உன்னத ஸ்தானமாகிய பரலோகத்திலிருந்து கர்த்தர் பேசுகிறார் என்று அவர்கள் உணர்ந்துள்ளனர். ஆகையால் அவர்கள் அவருடைய பரிசுத்தத்தின் நினைவுகூறுதலில் நன்றிசெலுத்துகின்றனர்(சங்30:4). எல்லாவற்றையும் நன்றாக செய்கிற அவருடைய செயலை உறுதிப்படுத்துகிற அவருடைய நீதி, ஞானம், அன்பு மற்றும் வல்லமையை கொண்டாடுகிறார்கள்.

கவனமற்றோர் செவிகொடாதோர்

ஆனால் உலகின் பெரும்பான்மையானவர்கள் தற்போதைய நிகழ்வுகளின் உண்மையான அறிகுறி பற்றிய அறியாமையில் இருப்பதனால் பயத்திலும் திகிலிலும் இருக்கும்போது, பரிசுத்தவான்கள் தெளிவான அறிவுடன் களிகூர்ந்து, தங்கள் தலைகளை உயர்த்துகிறவர்களாக இருப்பார்கள். ஏனெனில் அவர்கள் அதன் பலனைக் காண்கிறார்கள், உலகக்கவலையையும், பரலோகத்திலிருந்து பேசுகிறவரின் சத்தத்தையும் கவனியாதசிலர், தங்களுடைய விக் கிரகங்களினால் தங்களுடைய பெருமை பாராட்டிக்கொள்வார்கள் என்று சங்கீதக்காரன் குறிப்பிடுகிறார். மேலுமாக அவர் கூறுகிறார்; “சொருபங்களை வணங்கி, விக் கிரகங்களைப் பற்றிப்பெருமை பாராட்டுகிற யாவரும் வெட்கப்பட்டுப் போவார்களாக”. இந்த வார்த்தைகள், அப்.பவுலின் எச்சரிக்கையை நம் சிந்தைக்குக் கொண்டுவருகிறது; “பரலோகத்திலிருந்து பேசுகிறவரை விட்டு விலகாதபடி எச்சரிக்கையாயிருங்கள்”(எபி12:25). பரிசுத்த பவுல் இந்த

வார்த்தைகளை கர்த்தருடைய சத்தத்தை அறிந்து, அதை அறிந்துகொண்டவர்களை முகவரியிட்டு கூறுகிறார்; கோபத்திலும் நியாயத்தீர்ப்பிலும் கர்த்தர் பேசும்போது அவை அவர்கள் எந்நேரத்திலும் கவனித்து ஏற்றுக்கொள்ளாமல் போகலாம். என எச்சரிக்கிறார்.

ஆனால் அந்தோ! எச்சரிப்பை கவனியாத சிலரும் இருக்கிறார்கள். மேலும் கர்த்தருடைய சத்தத்தை அங்கீகரித்தபோதிலும், அதற்கு கீழ்ப்படிய நீண்டகாலமாக மறுக்கிறவர்கள் சிலரும் இருக்கிறார்கள். அவர்கள் பரலோகத்திலிருந்து பேசுகிறவரிடமிருந்து விலகி, தேவனுக்கு பதிலாக தங்கள் மூர்க்கமான இருதயங்களில் கட்டமைத்திருக்கிற விக்கிரகங்களை நோக்கித் திரும்புகிறார்கள். இந்த “பொறிக்கப்பட்ட சொருபங்கள்” உண்மையிலேயே அவர்களுடைய கைவேலையாக இருக்கிறது. அவைகள் இந்தத் தீமையான நாட்களில் “பொய்யாய் அழைக்கப்படுகின்ற” மனித தத்துவங்களும் அறிவியலுமேயாகும். ஒருவிசை தேவனுடைய சாட்சியைக் கேட்டிருந்து, அதை புறக்கணித்தவர்கள் தற்போது மிக அதிகமாக காணப்படுகின்ற விக்கிரக ஆராதனைகளின் அநேக வடிவங்களுள் ஒன்றில் தவிர்க்கமுடியாத நிலையில் விழுந்திருப்பார்கள், இல்லையேல் அவைகளில் ஒன்றிலிருந்து மற்றொன்றுக்கு அமைதியற்று அலைவார்கள்.

அப்படிப்பட்ட அனைவரும் குழப்பமடைந்துபோவார்கள். அவர்கள் வெட்கப்பட்டு குழப்பத்தில் விடப்படுவர்; அவர்கள் விக்கிரகங்கள் அழிக்கப்படும். ஒருமுறை பிரகாசிக்கப்பட்டும், சத்திய மற்றும் பரிசுத்த ஆவியின் பெருக்கமான செல்வாக்குடன் ஆசீர்வதிக்கப்பட்டும், மனப்பூர்வமான பாவம் செய்கிறவர்கள், அவர்களுடைய செயல்களுக்கான நீதியான தண்டனையிலிருந்து தப்பிக்கமுடியாது என்று அப்போஸ்தலர் அறிவிக்கிறார். எபிரேயர் 12:14-19 வசனப்பகுதி, தேவனுடைய பிள்ளைகளுக்கான இந்த ஆபத்தைக் குறிப்பிடுகிறது. மேலும் அவர்களுக்குக் கொடுக்கப்பட்டுள்ள பரிசுத்த கட்டளையிலிருந்து விலகுவதால் நேரிடவிருக்கும் அச்சம் நிறைந்த தண்டனைகளைக் குறித்து அவர்களுக்கு எச்சரிக்கிறது. அப்.பவுல் இங்கு பழைய நியாயப்பிரமாண உடன்படிக்கையின் துவக்கக்காட்சிகளோடு இணைத்துள்ளவற்றை சித்தரித்துக் காட்டுகிறார். மோசேயைவிட பெரியவராகிய நம் கர்த்தர் இயேசுகிறிஸ்துவின் கீழ், இந்த தற்போதைய யுகத்தின் முடிவில் ஏற்படுத்தப்படவிருக்கும், புது உடன்படிக்கைக்கு முன்னதாக நிகழும் நிகழ்வுகளோடு இதனை ஒப்பிட்டு, சித்திரமாகக் காண்பிக்கிறார்.

கர்த்தருடைய வீடாகிய பர்வதம் (இராஜ்ஜியம்), பர்வதங்களின் கொடுமுடியிலே இப்போது ஸ்தாபிக்கப்பட்டு, இந்த உலகத்தின் பெரிய இராஜ்யங்களை தள்ளி, சிறிய

அரசாங்கங்களான மலைகளின்மேல் உயர்த்தப்பட்டிருக்கிறது (ஏசா 2:2). மேகங்களும், அந்தகாரமும், உபத்திரவங்களும், குழப்பங்களும் தேசங்கள்மேல் கடுந்துன்பங்களும் சூழ்ந்துள்ளன. இடிமுழக்கங்களும், மின்னல்களும் சீனாய் மலையில் இஸ்ரவேலர்களுக்கு எசய்ததைப்போன்று, உலகமனைத்தையும் அதிர்ச்செய்கின்றன (யாது 19:1-25). தற்போது, அதாவது 1878ன் வசந்த காலத்திலிருந்து, தேவன் “தம்முடைய பரிசுத்த பர்வதமாகிய சீயோனிலே தம்முடைய இராஜாவை அபிஷேகம் பண்ணிவைத்திருக்கிறார் (சங் 2:6). எனவே, மோசேக்கு கீழ்ப்படிய மறுத்தும், சீனாய் மலையின் பண்டிகையின்போது நடந்த சம்பவங்களை துணிகரமாக அவமதித்தவர்கள், சடுதியிலே மரணத்தை சந்தித்திருக்க, புது உடன்படிக்கையின் மாபெரும் மத்தியஸ்தரின் சத்தத்தையும், தற்போது அது ஸ்தாபிக்கப்படும்போது உடன் நிகழும் குறிப்பிடத்தக்க சூழ்நிலைகளையும் நாம் அவமதித்தால் எப்படி தப்பிப்போம்?

இறுதிக் கருத்துக்கள்

நாம் உபத்திரவத்தின் ஆழ்ந்த மேகங்களைக் காண்கிறோம். கிழக்கிலிருந்து மேற்குவரை நியாயத்தீர்ப்பின் இடிமுழக்க சத்தங்களை நாம் கேட்கிறோம்; “சூரியன் உதிக்கும் திசை தொடங்கி, அது அஸ்தமிக்கும் திசை வரைக்குமுள்ள பூமியைக் கூப்பிடுகிறார்” (சங் 50:1). சத்தியம் மற்றும் நீதியாகிய மின்னல் பிரகாசங்களால், முழு பூமியும் தற்போது, எப்படி அசைக்கப்படுதலின் வழிமுறையில் செல்கிறது என்று நாம் பார்க்கிறோம். இந்த அசைக்கப்படுதலானது, தற்போதுள்ள எல்லா அமைப்புக்கள், நிறுவனங்கள், மற்றும் அரசாங்கங்களை முற்றிலுமாக தூக்கி எறிதலில் சென்று முடிவடையப்போகிறது என்பதையும் நாம் கவனிக்கிறோம். தற்கால நிகழ்வுகள் உண்மையாகவே எக்காளதொனியில் பேசுகின்றன. இந்தக் காரியங்களை நாம் எவ்வாறு உன்னிப்பாக நோக்கமுடியும்? நிச்சயமாக, அன்பு சகோதரர்களே, பயபக்தியும் ஆழ்ந்த சிந்தையும் கொண்டு இதை நோக்குவோமாக. நிச்சயமாக, நாம் “அவருடைய இளைப்பாறுதலில் பிரவேசிப்பதற்கேதுவான வாக்குத்தத்தம் நமக்கு உண்டாயிருக்க, உங்களில் ஒருவனும் அதை அடையாமல் பின்வாங்கிப் போனவனாகக் காணப்படாதபடிக்கு..” (எபி 4:1) விழிப்பாயிருந்து ஜெபிப்போம். நாம் நம்முடைய அழைப்பையும் தெரிந்துகொள்ளுதலையும் உறுதிப்படுத்தும்படியாக, நம்முடைய நடைமுறையை மிகுந்த அக்கறையுடன் நெறிப்படுத்துவோம்.

இந்த முக்கிய சம்பவங்கள் நிறைந்த காலகட்டத்தில், அசைவுள்ளவைகள் யாவும் அசைக்கப்படும், அசையாதவைகளாகிய சத்தியம் மற்றும் நீதியின் காரியங்கள் மட்டும் நிலைத்திருக்கும் (எபி 12:25-29). வரவிருக்கும் இராஜ்ஜியத்தில் பங்குபெற அழைக்கப்பட்ட ஒவ்வொருவரும், நீதியை நேசிக்கிறவர்களாக இருக்கவேண்டும். அதற்கெதிராக அநேகக் காரியங்கள் பேசப்பட்டாலும், நாம் தைரியத்தோடும் அன்போடும் சத்தியத்திற்காக நிற்கவேண்டும். மற்ற அனைவரும்

இந்தக் கூட்டத்திலிருந்து வெளியேற்றப்படுவர். இந்த “தீமையின் நாளின்” கண்ணிகளும் வஞ்சகங்களும் இந்த மாபெரும் வேலையை நிறைவேற்றி முடிக்கும். இறுதியில் உண்மை மாத்திரம் நிலைத்திருக்கும். “இவைகள் வரக் காத்திருக்கிற நீங்கள்(நாம்) கறையற்றவர்களும் பிழையில்லாதவர்களுமாய்ச் சமாதானத்தோடே அவர் சந்நிதியில் காணப்படும்படி ஜாக்கிரதையாயிருங்கள்” (2பேதுரு3:14). வரவிருக்கிற இளைப்பாறுதலுக்குள் நுழைவதற்கு தயாராயிருப்போம்.

R 1193

என்னுடைய ஒரு தாலந்து

மென்மையான வெண்மைத் துணியினிலே
மாம்சக் கண்களுக்குத்தெரியா வண்ணமே மறைத்து வைத்தே
எனக்களித்த ஒரு தாலந்து தனையே காத்து வந்தேனே
எந்தனது தாலந்தை மறைத்தும் வைக்கலாம், செலவும் செய்திடலாம்,
அப்படியேகூட வைத்தும்கொள்ளலாம், இழந்தும் போகலாம்,
நான் எதைத் தெரிவு செய்கிறேனோ, அவ்வாறேகூட செய்திடலாம்.
ஆனால் அந்த வரமோ எனக்கு தற்காலிகமாகவே கொடுக்கப்பட்டதே
அதனை நான் அறிவுப்பூர்வமாகவே செலவு செய்யவேண்டுமென்றே.
அவர் மீண்டும் வந்துகேட்பார் என்பதை நானறிவேனே,
என் கரத்தில் அளிக்கப்பட்ட ஒவ்வொரு காசினையும்,
அவர் முன்பாக நான் நிற்கையிலே,
என் பெயர் அழைக்கப்படும் போதினிலே, அவர் முன்பாக நான் நிற்கும்போதினிலே
என்ன நேர்ந்திடுமோ ? என்ன என் சோகமோ ? என்ன என் அவமானமோ ?
அவர் கேட்பதை என்னால் கொடுக்க முடியாதன்றோ,
சிலர் பெற்ற தாலந்து தனை இரட்டிப்பாக்கி வைத்துள்ளாரே,
வேறுசிலர் பதின்மடங்காய் பெருக்கியே வைத்தாரே,
தங்கம் ஜொலிப்பதைப்போலவே திரும்பக் கொடுத்தாரே,
கர்த்தாவே நான் என்ன செய்யவேண்டும் என்றே எனக்குக் கற்பியும்
பரிசுத்தமாகவே நம்பகத்தைப் புதுப்பித்திடல் வேண்டுமென்றோ,
வெகுகாலம் செல்லுமுன்பே எனக்குதவி செய்திடுவீர்.

என எல்லாமும் செய்திட்ட உமக்காக
இப்போது ஏதேனும் செய்திடவே வேண்டுமென்றோ.

R 5990

நம் போதகரது ஆற்றலுள்ளதும், கருத்தைக் கவர்கின்றதுமான பாடங்களில் ஒன்று

One of the Masters forceful and beautiful lessons

“காட்டுப் புஷ்பங்கள் எப்படி வளருகிறதென்று கவனித்துப்பாருங்கள்” – மத்தேயு 6:28.

நம்முடைய போதகர் பூமியிலிருந்தபோது செய்த ஊழியத்தில் அநேக விலையேற்பெற்ற பாடங்களை போதித்தார். அவைகள் ஒருபோதும் பழையவைகளாய்ப் போகவில்லை. கிறிஸ்துவின் உண்மை சீஷனுக்கு அவைகள் எப்பொழுதும் புதிதாகவும் புத்துணர்ச்சியூட்டுவதாயும் இருக்கும். அவர் தம்மால் தெரிந்துகொள்ளப்பட்ட பன்னிரெண்டு சீஷர்களுடன் நடந்துசென்றபோதும், பேசினபோதும் அவர் கடற்கரையருகிலோ அல்லது மலைகள் மேலிருந்தோ அல்லது வழியருகே நின்றோ போதித்தாலும், அவரது ஞானமும் கிருபையும் நிறைந்த வார்த்தைகள் அர்த்தத்தோடுகூடிய உணர்வூட்டுவதாக நம்மை வந்தடைகிறது, இதயத்துடிப்புள்ளதாக வாழ்க்கையை மாற்றுகிறது, முழு பலத்தையும் வல்லமையையும், உற்சாகத்தையும், திடத்தையும் அளித்து, நம் இருதயங்களுக்கு ஆசீரையும் தருகிறது.

இந்த வார்த்தைகளை நாம் ஆலோசிக்கும்படி நமது கவனத்துக்குக் கொண்டுவந்த கர்த்தர், தம் வார்த்தைகளைக் கேட்கிற அனைவருக்கும் பரிட்சையமாயிருந்த ஒரு எடுத்துக்காட்டைச்சொல்லி விளக்கினார். லில்லி புஷ்பங்கள்மேல் தேவனுடைய அக்கறை, தம் சொந்த ஜனங்கள்மேல் அவர் கொண்டுள்ள மாபெரும் அக்கறைக்கு, அவரது அனந்த ஞானம், வல்லமை, அன்புக்கு ஒரு பொருத்தமான நினைப்பூட்டுதலாய் இருக்கிறது. சாலமோன் ராஜா தன் அரசாக்குரிய மகிமையில் உடுத்தியதைக் காட்டிலும், ஒரு நாள் மட்டுமே மலர்ந்து வாடிப்போகிற, ஒரு எளிமையான புஷ்பத்துக்கு உடுத்தி, கவனமாக மேற்பார்வையிடும் அவர், அவரிடத்தில் நம்பிக்கையோடிருப்பவர்களுக்கு நிச்சயமாக அதிகம் உடுத்த ஏற்பாடுசெய்வார்.

அவரது வாக்குறுதியை சிலர் பெற்றிருக்கின்றனர், சிலர் பெற்றிருக்கவில்லை

சந்தேகத்திற்கிடமின்றி, நம் கர்த்தர் அதிகமான வார்த்தைகளை யூதர்களுக்கு கூறியிருந்ததோடு ஒப்பிடுகையில், புறஜாதிகளுக்கு அந்தளவு கூறியிருக்கவில்லை. ஏனெனில் முழு உலகமும் தேவனுக்கு அந்நியராக இருந்து, புறஜாதியாராக, பொதுவான சாபத்தின்கீழும் தண்டனையின் கீழும் இருந்தனர். சீனாய் மலையீது ஏற்படுத்தப்பட்ட நியாயப்பிரமாண உடன்படிக்கையின் மூலமாக, இஸ்ரவேல் ஜனங்கள் மட்டுமே தேவனோடு உடன்படிக்கையின் உறவுக்குள் மீண்டும் கொண்டுவரப்பட்டனர். இதன்விளைவாக, வேறுபட்ட வார்த்தைகள் அவர்களுக்கு பொருத்திக்காட்டக்கூடியதாய் உள்ளது. தேவனிடத்தில் உறவுக்குள் கொண்டுவரப்பட்டிருந்தபடியால், அவரது வாக்குத்தத்தங்கள் அவர்களுக்குரியதாயின. அவர்களது ஆசீர்வாதத்துக்கென்றே அனைத்தும் செயல்பட்டன. அவர்கள் அவரிடத்தில் உண்மையுள்ளவர்களாயிருப்பார்களானால், அவர்களது ஆடுமாடுகள், வயல்வெளிகள், மற்ற அனைத்தும் கர்த்தரால் ஆசீர்வதிக்கப்பட்டிருந்தது. ஆகவே தம் விசேஷித்த ஜனமாக அவர்களை அவர் தெரிந்துகொண்டபடியினால், நம் கர்த்தர், இந்த கருத்தின்படி செயல்பட்டு, தேவனிடத்தில் அதிக நம்பிக்கை வைக்கும்படியும், அதிக பற்றுறுதி வைக்கும்படியும் இஸ்ரவேலின் பிள்ளைகளுக்கு புத்திமதி கூறினார்.

நம் போதகரைப்போலவே நாமும், மற்ற எல்லாரையும்விட யாருக்கு நாம் ஆறுதலளிக்கவேண்டும், யாருக்கு தேவனுடைய அக்கறை பற்றிய நிச்சயத்தை அளிக்கவேண்டும் என்று மனிதர்க்கிடையிலான வேறுபாட்டை தெளிவாக ஏற்படுத்தவேண்டும். ஒரு சிலர் தேவ குடும்பத்திற்குள் வந்திருக்கலாம், வேறு சிலரோ வராதிருக்கலாம், இதனால் அவரது வாக்குத்தத்தங்களை சிலர் தங்களுடையதாக்கியிருக்கக்கூடும், சிலர் அடைந்திராதிருக்கக்கூடும் என்பதை நாம் நினைவில் கொள்ளவேண்டும். வாக்குத்தத்தங்கள் அவர்களுக்கு ஒருபோதும் கொடுக்கப்படவில்லையாதலால், அவர்கள் தங்களுக்குரியவற்றை கேட்கும் உரிமை பெற்றிருக்கிறார்கள் என்று சுட்டிக்காட்டி, மற்றவர்களை நாம் வஞ்சிக்கக்கூடாது. இதற்கு மாறாக, இந்த சுவிசேஷ யுகத்தின்போது திறக்கப்பட்டுள்ள விசேஷ ஏற்பாட்டின்கீழ், வாக்குத்தத்தங்கள் கர்த்தரோடு உடன்படிக்கை செய்வோருக்கு மட்டுமே என்றும், இந்த வாக்குத்தத்தங்கள் நிபந்தனைக்குட்பட்டவை என்று குறிப்பிட்டு சொல்வோமானால், நாம் அவர்களுக்கு அதிக நன்மை செய்தவர்களாய் இருப்போம். தேவனிடத்தில் பற்றுறுதியும், குறைவுபடாத நம்பிக்கையும் ஒரு கிறிஸ்தவனுக்கு மிக முக்கியமான ஒன்றாகும். எல்லா பயத்தையும் புறம்பே தள்ளும் அன்பின் ஆவியில், அதாவது தேவகிருபையிலும் அறிவிலும்

கணிசமாக வளர்வதை கற்றறிந்திருப்பதாகும். இந்தப்பாடத்தைக் கற்று, அதன் சந்தோஷத்தை அனுபவிக்காதவர்கள், தேவனிடத்தில் நெருங்கி சேர்வதும் அவரிடத்தில் ஐக்கியம் கொள்ளுதலுமே இதன் அர்த்தமாகும்.

உலகின் பாரமான சுமைகள்

வாழ்க்கைக்கு அவசியமான எல்லாவற்றையும் ஏற்பாடு செய்துகொடுப்பதே மிக முக்கியமான ஒன்றாகும் என போதகர் தம் ஜனங்களிடத்தில் பொதுவாக உரையாற்றினார். அவரது மறையுரையை கேட்கும் கூட்டத்தாரில், பெரிய ஐஸ்வரியவான்களை பெற்றிருந்தது மிக குறைவு. தரித்திரரே பொதுவாக அவரைத் தேடிவந்தனர். பாலஸ்தீனாவிலுள்ள தரித்திரரும் மற்ற கிழக்கத்திய நாடுகளைச் சேர்ந்தவர்களும் உணவு மற்றும் உடைகளை அடைவதை அதிக கடினமாக கண்டனர். இன்றைய நாளின் உலகின் அநேக பகுதிகளிலும், குறிப்பாக இந்தியாவில் பசியில்லாமல் உறங்கச்செல்வது அரிதாயுள்ளது, வாழ்வுக்குரிய அத்தியாவசிய தேவைகள் இவர்களுக்கு மிக முக்கியமான நோக்கமாயுள்ளது.

நம் கர்த்தராகிய இயேசுவின் நாட்களில், அநேக ஜனங்களது நோக்கம்; எதை உண்பது எதை குடிப்பது, என்ன உடுத்துவது என்பதாகவே இருந்ததாக கர்த்தர் சுட்டிக்காட்டினார். அவர்கள் அவற்றிலேயே ஆர்வமாயும் கவலையுற்றும் இருந்தனர். இவைகளை புறஜாதியாரே நாடித்தேடுவர் என்று போதகர் கூறினார். உணவையும் உடுத்துவதையும் சேகரிப்பதே அவர்களது வாழ்வின் நோக்கமாயிருந்தது. அதுவே அவர்களது ஜெபத்தின் பாரமாக இருந்தது. தேவனுடைய ஜனமாக வெளிப்படையாக இருந்த யூதர்கள்கூட அவர்மேல் உள்ளார்ந்த நம்பிக்கை வைக்க கற்றிருக்கவில்லை. மாறாக, பொருட்களை சேகரிப்பதில் பேராசையுள்ளோராய் இருந்தனர், உண்மை ஐசுவரியத்தைக்காட்டிலும் உலக ஆதாயத்தையே பெரிதாய் பற்றிக்கொள்ளத் தேடினர். அவர்கள் கேட்பதற்கு முன்பே அவர்களுக்கு என்னதேவை என்பதை தேவன் அறிந்திருக்கிறார் என்றும், அவர்களுடைய தற்காலிகத்தேவைகளை பூர்த்திசெய்ய தேவன் ஏற்பாடுசெய்வார் என்றுணர்ந்து, முழுமையாக அவருக்குள் மனநிறைவு கொள்ளவேண்டும் என்றும் தம் சீஷர்கள் உணர்ந்திருக்கவேண்டுமென நம் கர்த்தர்கூறினார். தேவன் அவர்களது நலன்கள் இன்னதென்று மேற்பார்வையிடுவதனால், அவர்கள் பார்வைக்கு நிஜமாகவே நன்மையானது மற்றும் அவசியமானது என்று எதையும் அவர்கள் தேடவேண்டியதில்லை என்ற நிச்சயத்தன்மையுடன் இருக்கவேண்டுமென இயேசு விரும்புகிறார்.

“காட்டுப்புஷ்பங்கள் எப்படி வளருகிறதென்று கவனித்துப் பாருங்கள்” என்று நம் கர்த்தர்

இயற்கையிலிருந்து உதாரணத்தை சுட்டிக் காண்பித்து, நம் மனதில் ஆழமாய்ப் பதிய வைப்பதே முழுமையான பாடமாக இருப்பதாக தோன்றுகிறது. இராஜ்யத்தின் காரியங்கள் எல்லாவற்றிற்கும் மேலாக, மிக உயர்ந்த முக்கியத்துவம் வாய்ந்தவை என்றும், இவற்றை முதலாவதாகத் தேடும்போது, பூமிக்குரிய தேவைகள் அனைத்தும் அவர்களுக்குரியதாகும் என்ற உறுதியைப் பெறுகிறார்கள் என்பதே ஊக்கமிக்க நினைப்பூட்டுதலாக உள்ளது.

காட்டுப்புஷ்பத்தின் பொருத்தமான முக்கியத்துவம்

காட்டுப்புஷ்பங்களைக் குறித்து நாம் கருத்தில்கொள்ள என்ன இருக்கிறது? அவை எப்படி வளர்கின்றன? இதன் பொருள் என்ன? இயேசு தாமே பதிலளிக்கிறார்; “அவைகள் உழைக்கிறதுமில்லை, நாற்கிறதுமில்லை, என்றாலும், சாலமோன்முதலாய்த் தன் சர்வ மகிமையிலும் அவைகளில் ஒன்றைப்போலாகிலும் உடுத்தியிருந்ததில்லை என்று உங்களுக்குச் சொல்லுகிறேன்” – மத்6:28,29.

அதாவது, காட்டுப் புஷ்பங்கள் மிகப் பொருத்தமான வழியில் வளர்கின்றன. அவைகள் கிருனையிலும் அழகிலும் முதிர்ச்சியடைகின்றன. செயற்கையாக எதையும் சேர்க்காமலேயே அழகின் ஆடைகளால் தன்னை ஒப்பனை செய்துகொள்கின்றன. தங்களது வளர்ச்சிகுறித்து அவைகள் கவலைப்படுவதில்லை. “தற்போது, இன்றைய நாளில் 1/4இன்ச் அளவு கூடுதலாக வளர்ந்தேனானால், நான் வியப்பார்வம் அடைவேன். பக்கத்தில் இருக்கும் காட்டுப்புஷ்பத்தைப்போல் அழகாயிருக்கும்படி நான் எவ்வளவு சீக்கிரம் வளரமுடியுமோ, அவ்வளவு சீக்கிரம் வளர்ந்தேனானால் ஆச்சரியமடைவேன்; என்னைக்குறித்து ஜனங்கள் என்ன நினைப்பார்கள் என்று பெருமிதங் கொள்வேன்” என்று காட்டுப்புஷ்பம் கூறி, காலையில் எழுவதில்லை. பூமியிலிருந்தும், தேவன் அதற்கென அங்கு ஏற்பாடுசெய்துள்ள சூழ்நிலையிலிருந்து, எதை தான் உறிஞ்சுவது என்று இது எளிதாக தன்மயமாக்குகிறது. “இங்கு என்னால் வளர்ச்சியடையமுடியாது, நான் வேறொரு இடத்துக்கு செல்வேன் என எண்ணுகிறேன்” என்று இது கூறாமல், எங்கு என்ன நேர்ந்தாலும், தன்னால் முடிந்தளவு சிறப்பாக செய்திருப்பதாக எண்ணும்”.

நம் கர்த்தர் குறிப்பிட்ட பாலஸ்தீனாவிலுள்ள காட்டுப்புஷ்பங்கள், நாம் பொதுவாக வழக்கத்தில் பயன்படுத்தும் லில்லிப்புஷ்ப வகை அல்ல, மாறாக வேறு செடிக் குடும்பத்தைச் சார்ந்தது என்பது வெளிப்படையாகவே தெரிகிறது. இவை பல தாவர வகைகளை உள்ளடக்கியவை, எங்கும் வளரக்கூடியவை எனவும் நாம் நிதானிக்கிறோம். பாலஸ்தீனாவிலுள்ள பூக்களைப் பார்த்து பரிட்சயமானவர்கள்,

சிவப்பு நிற பூவே “வயல்வெளியிலுள்ள காட்டு லில்லிப்புஷ்பம்” என சுட்டிக்காட்டுவர்.

இதில், புதிய சிருஷ்டிகளாகிய நமக்கு என்ன பாடம் எனில், கர்த்தருக்கு நம் இருதயங்களை கொடுத்திருக்கிறபடியால், தற்கால வாழ்க்கையின் காரியங்களுக்காக எதற்கும் நாம் கவலைப்பட வேண்டியதில்லை, நச்சரிப்புக்கு ஆட்பட வேண்டியதில்லை. அதே சமயத்தில், நமது ஆவிக்குரிய வளர்ச்சி குறித்தும், அளவுக்குமீறிய அக்கறை காட்ட வேண்டியதில்லை. நம்மால் முடிந்ததை சிறப்பாக செய்து, அவரோடுகூட வளர்ச்சியடைகிறோம் என்று நம்புவோம். ஆனால் தேவன், கிறிஸ்துவுக்குள்ளான புதுசிருஷ்டிகளாகிய நமக்கு வாக்குத்தத்தம் பண்ணியிருக்கிறவைகளில், குறிப்பாக ஈடுபாடு கொள்வதன் மூலமாக, நமது அழைப்பையும் தெரிந்துகொள்ளுதலையும் உறுதியாக்கிக்கொண்டு, தேவன் தம்மிடத்தில் அன்புகூறுபவர்களுக்கென்று ஆயத்தம்பண்ணின மகிமைகளை சுதந்தரித்துக்கொள்வோம். இக்காரியங்களில் ஆழ்ந்த கவனத்தை செலுத்தினோமாகில், நம் ஆவிக்குரிய வகையிலான தேவைகளிலோ, அல்லது பூமிக்குரிய வகையிலான தேவைகளிலோ நாம் குறைவுபடாதபடிக்கு, பரலோகத்தின் தகப்பன் நமது நடவடிக்கைகளை மேற்பார்வையிடுவார் என்று நம் போதகர் நமக்கு உறுதிபடச்சொல்கிறார். ஆவியினால் ஜெனிப்பிக்கப்பட்ட தேவபிள்ளைகளாக நம் ஓட்டத்தை மகிழ்ச்சியுடன் நிறைவுசெய்யத் தேவையான, எவ்விதமான ஆவிக்குரிய ஆசீர்வாதங்களையும், தற்கால ஆசீர்வாதங்களையும் அவர் நமக்குத் தருகிறார்.

காட்டுப்புஷ்பங்கள் உழைக்கிறதுமில்லை, நாற்கிறதுமில்லை என்பதனால், நாமும் இனியும் உழைக்கவோ, நாற்கவோ அவசியமில்லையென்று கர்த்தர் கூறுவதாக நாம் எண்ணி, நம் வாழ்வின் முறையான கடமைகளை துறந்துவிடும்படி நம் கர்த்தர் பேசின வசனங்களுக்கு, நாம் தவறான உட்பொருள் அளிக்கக்கூடாது. நம் குடும்பத்தை பராமரிப்பதற்காக நம் கரங்களாலும் சிந்தையாலும் உழைக்கக்கூடாது என்று கர்த்தர் நிச்சயமாக ஒருபோதும் கூறவில்லை. தேவ வசனத்தில் கூறப்பட்ட இக்காரியங்கள் மனதில் பதிந்துள்ளன. தேவன் நமக்கென ஏற்பாடு செய்திருக்கிற வாழ்க்கை சூழல்கள் மற்றும் சுற்றுச் சூழ்நிலைகளுக்கு இசைவாக, நம் ஆற்றலை இயன்றளவு சிறப்பாய் வெளிப்படுத்தும்போது, நாம் கவலைப்பட வேண்டியதில்லை என்ற சிந்தையைத் தந்து, கர்த்தர் நம் மனதில் பதிய வைக்கிறார். நம் பரலோகத் தகப்பனை விசுவாசத்தோடு நோக்கிப்பார்த்து, மனநிறைவோடுருந்து, நம் நடவடிக்கைகள் மற்றும் நலன்களை அவர் அக்கறையாய் கவனித்து, ஏற்ற ஏற்பாடு

செய்வார் என்று ஏற்றுக்கொண்டு, எதிர்பார்த்திருந்து, வில்லிப் புஷ்பங்களைப்போல் நாம் கவலைப்படுவதிலிருந்து விலகியிருப்போம்.

அவரிடத்தில் எல்லாவற்றையும் விட்டுவிடுங்கள்;
வளர்கின்ற வில்லிபுஷ்பங்களைப்போல்;
மழையிலும் பனியிலும் அவை வளர்கின்றன!
ஆம் அவை வளர்கின்றன,
இருளிலும், இரவில் அனைத்தும்
மறைவாயிருந்தாலும் வளர்கின்றன,
சூரியக்கதிர்கள் படும்போதும், வெளிச்சத்தால்
வெளிப்படுத்தப்பட்டாலும் வளர்கின்றன
உங்களால் நடப்பட்டதா என்று அவைகள் கேள்வி
கேட்பதில்லை;
அவைகள் வளரும்போது நீங்கள் பராமரிப்பீர்களோ
என கவலைப்படுவதில்லை
பள்ளத்தாக்கிலோ, வளர்வெளியிலோ,
வேறெவ்விடத்திலும் கைவிடப்பட்டாலும்,
அவைகள் வளர்கின்றன,
தூய்மை வெண்மையில் அழகின் ஆடைகளில்
அணிவகுத்து
பரலோகத்தின் சொந்த வெளிச்சத்திலிருந்து
மகிமையின் ஒளிக்கதிர்களை வாங்கி,
இனிமையாய் வளர்கின்றன.

பூரண நம்பிக்கையில் இளைப்பாறுதலும் சமாதானமும்

நம் சுற்றுப்புற சூழ்நிலைகள் அனைத்தையும் தேவன் அறிவார், வேறுஇடத்தில் பறித்து நடப்படும் அவசியம் ஒரு காட்டு வில்லி புஷ்பத்துக்கு நேரிட்டாலும், அது எப்படி வளர்கிறதோ, அதுபோல, எங்கு நம் புதிய சுபாவம் சிறந்து செழித்தோங்கி, பெருமூடியுமோ அல்லது எங்கு நமது நியாயமான தற்காலிகத் தேவைகளை சிறப்பாக அடையமுடியுமோ, அங்கு அவர் முன்கூட்டியே வழிவகை பண்ணுவார். நமக்கு தற்காலிகமாகவும், ஆவிக்குரிய வகையிலும் நன்மையானது எது, சிறந்தது எது என்று அவர் அறிந்திருக்கிறார். பாதுகாப்புக் கவசத்தை நாமாக முன்வந்து நம் கரங்களில் எடுக்க முயலக்கூடாது, அல்லது நமது நிலைமைகளை கர்த்தர் ஒருபோதும் மாற்றமாட்டார் என்ற தீர்மானத்துக்கு வரக்கூடாது. அதற்கு மாறாக, கர்த்தருடைய வழிநடத்துதல்களை கவனிப்பது நமது பங்குக்கு செய்யவேண்டியதாகும். அவை மாற்றப்படவேண்டியது நமக்கு நன்மையாக இருக்குமெனில், நாம் அவரிடத்தில் நம்பிக்கை வைப்போமானால், அவைகள் மாற்றப்படும், அவர் அவைகளை மாற்றுவார். நாம் அவரது புத்திரராயிருப்போமானால், நிச்சயமாக நமது சொந்த சித்தத்தையல்ல, அவரது சித்தத்தையே நாம் விரும்புவோம். எந்த வாழ்க்கைச் சூழ்நிலையின் கீழும் அல்லது காலஇடச்சூழலின் மத்தியில் இருந்தாலும், “உங்கள் பிதாவை நோக்கி நீங்கள் வேண்டிக்கொள்ளுகிறதற்கு

முன்னமே உங்களுக்கு இன்னது தேவை என்று அவர் அறிந்திருக்கிறார்” (மத்6:8) என்ற சிந்தையில் ஓய்ந்திருப்போமானால், பூரண ஓய்வை நாம் கண்டடைவோம்.

சில சமயங்களில், இந்த சிந்தையானது விசுவாசத்திற்கு பலமான சோதனைகளையும் சகிப்புத்தன்மையையும் கொண்டுவரும் என்று அர்த்தமாகாதா? கால இடச்சூழல்கள் துன்பத்தையும், சகிக்கக்கூடாத தன்மையையும் ஏற்படுத்தாதா? நம் கடமையை ஆற்றும்போது, அப்படிப்பட்ட கடினமான சூழ்நிலை நிலவினாலும், கர்த்தருடைய அருள் ஒரு குறிப்பிட்ட நேரத்துக்கு மட்டுமே தப்பிக்க வழியை உண்டுபண்ணாமல், நாம் அவரது சித்தத்துக்கு நம்மை ஒப்புக்கொடுத்து, ஒரு வித்தியாசமான வழியை குறித்துக் காண்பிக்கும்வரை அவருக்காக காத்திருந்தோமானால் அவருக்கு அந்த வழி சிறந்ததாய்த் தோன்றினால், அனைத்தும் நமது நன்மைக்கேற்றவாறே நடக்கும்படி வழிநடத்துவதை நிச்சயமாக நிரூபிக்கும். அவரால் நடப்பட்ட காட்டுப்புஷ்பங்களைப்போல், நமது பரலோக மணவாளனுடைய மகிமைக்காக மலர்ச்சியுறுவோமாக.

அன்றாடத் தேவைகளுக்காக கேட்டல்

“எங்கள் அன்றாட அப்பத்தை இன்றைக்கு எங்களுக்குத்தாரும்” என்று நாம் கேட்கவேண்டுமென்று இயேசு நம்மிடம் கூறுகிறார். தற்காலிகவழியில் எதை நாம் தெரிவுசெய்யவேண்டும் என்ற தனிக்குறிப்பாக இது கூறப்படவில்லை. நாம் எதை உண்ணவேண்டும் என்று நமக்கு அதிக பிரியமானதும் சுவைதருவதுமான உணவை சுட்டிக் காண்பிக்கக்கூடாது. அதை அவரிடத்திலேயே விட்டுவிடவேண்டும். வாழ்வின் தேவைகளுக்காக அவரையே சார்ந்துள்ளோம் என்பதை மட்டும் ஒப்புக்கொள்ளவேண்டும். அவரது வார்த்தையின் அறிவுரையோடு தொடர்புடைய, நமக்கு முறையாக தேவைப்படுபவற்றை அவரது ஞானம் ஏற்பாடு செய்துதரும் என்ற நம்பிக்கையில், அவரது அருளுக்காக அவரை நோக்கிப்பார்த்து காத்திருந்து, அவரளிப்பதை ஏற்றுக்கொள்ளவேண்டும்.

இப்படியாக நாம், தேவனுக்குள் திருப்தியடைந்தவர்களாக அன்றாடம் வளரும்போது, இராஜ்யத்துக்கு ஆயத்தமாவோம். கிறிஸ்தவர்களாயிருந்து, தேவனிடத்தில் நம்பிக்கையாயிருந்து, தற்கால சூழ்நிலைகளிலிருந்து தற்போது கற்றுக்கொள்ள முடியாதவர்கள், மற்ற எந்த சூழ்நிலைகளிலும் இப்பாடத்தைக் கற்க மாட்டார்கள். தற்கால சூழ்நிலைகள், விசேஷித்தவிதமாக, கர்த்தரையே சார்ந்திருந்து அவர்மேலுள்ள நம்பிக்கையை பேணிவளர்த்து, உருவாக்குபவர்களுக்கு உதவிகரமாயிருக்கும். இந்த வகையில் ஐஸ்வரியவானைக் காட்டிலும் தரித்திரன் அனுகூலமடைவதை நாம் காணமுடிகிறது, மேலும் வயல்வெளியிலுள்ள காட்டுப்புஷ்பங்களைப்போல தரித்திரராயிருந்தோரை குறிப்பிட்டே நம் கர்த்தராகிய இயேசு

நமது திறவுவசனத்தில் பேசியிருக்கிறார். ஆவியில் தரித்திரராயிருந்தோர் தங்களிடமுள்ள இயலாமையை உணர்ந்துகொண்டு, இயேசு மட்டுமே கொடுக்கக்கூடிய சமாதானத்துக்காகவும் இளைப்பாறுதலுக்காகவும் காத்திருந்து, இந்த இளைப்பாறுதலைப் பெறும்படி அவரிடத்திற்கு வருகிறார்கள். இவர்களுக்கே நம் போதகருடைய கிருபை நிறைந்த வாக்குத்தத்தங்களும், ஞானமான பாடங்களும், தேற்றுதலும், அறிவுரைகளும் கொடுக்கப்பட்டுள்ளன.

பரலோகப் பிறப்பெய்தும் புஷ்பமே,

பூமிக்குரிய மண்ணில் பூத்துக்குலுங்கியே

சூரியன், காற்று, மழையிலிருந்து சிறந்த வண்ணம் பெறுகிறாயே,

விரைவில் உன் கிருபையின் அழகு, மேலான பரலோக ஆளுகையில் இருக்கும்

மீண்டும் துளிர்த்து, இன்னும் அழகாக பூப்பூக்கும்படி

புதிய தேசத்தில் பறித்து நடப்படும்

R 5572

நன்றி சொல்கிறோம்

நன்றி சொல்கிறோம், எங்கள் பிதாவே நீர் எமக்கு அணிவித்த நீதியின் வஸ்திரத்திற்கே

நன்றி சொல்கின்றோம் எங்கள் தேவனே, நீர் எமக்களித்த இகத்தின், பரத்தின் உணவிற்காக

நன்றி சொல்கின்றோம் எங்கள் தேவனே, எங்கள் கண்கள் ஒளியினைக் காணும் பேறுபெற்றதற்காக.

நன்றி சொல்கிறோம் தேவனே, நீர் எமக்குக் கொடுத்த உறுப்புகளுக்காக

கண்கள் காணவும், செவிகள்கேட்கவும், மூக்கு நுகரவும், வாய் பேசவும் செய்தீரே.

நன்றி சொல்கிறோம் எங்கள் தேவனே, சூரிய ஒளியும் மழையும் எமக்கே தந்ததற்காக.

நன்றி சொல்கின்றோம் எங்கள் தேவனே, நாங்கள் மகிழ்ச்சியை அனுபவிக்கவும்,

வலிகளை அனுபவிக்கவும் தந்த சந்தர்ப்பத்திற்காக

நன்றி சொல்கின்றோம் எங்கள் தேவனே, எமைத் தெளிவாய்ப் பார்க்க எமக்குள் முளைத்த தேவஅன்பிற்காய்

ஒவ்வொரு தைக்கப்பட்ட இருதயமும் எம்மை எவ்வாறு உம் அண்டையில் இன்னும் கிட்டி நெருங்கச் செய்ததற்காக.

வார்த்தையில் செயலில் நாங்கள் தவறியபோதினில் எமக்குக் கொடுத்த மன்னிப்பிற்காய் நன்றி சொல்கின்றோம் எங்கள் தேவனே,

எம் தேவைகளில் நீர் எமக்களித்த போதுமான கிருபைகளுக்காக நன்றி செலுத்துகிறோம் தேவனே,

புகழுகிறோம் உம்மை யாமே, ஆசீர்வதிக்கப்பெற்ற எம் அன்பின் தகப்பனே

உம் திருக்குமாரனையே எமக்கென நீர் தந்திட்ட தயவுக்காய்

நன்றிகளை ஏறெடுக்கிறோம் எம் அன்பின் தேவனே,

அவர் ஈன்றெடுத்த வெற்றிக்காய் நன்றி,

அவர் காட்டிய நீதிக்காய் நன்றி எங்கள் நல்ல தகப்பனே.

அவர் ஆடைகூட வெண்மையாயும் தூய்மையாகவே விளங்கியதற்காய் நன்றி.

உம் விலையேறப்பெற்ற வார்த்தைகட்காக நன்றி தேவனே.

அவை எமக்களித்த மகா பரிசுத்த விசுவாசத்திற்காக,

அவை எம்முள் கிளர்ந்துஎழுந்தமைக்காக நன்றி தேவனே.

முடிவில்லாத நித்திய வாழ்க்கையைக் கொடுக்கும் மகிமையின் நம்பிக்கைக்காக நன்றி தேவனே,

நித்தியமும் உம்மோடு வாழ்ந்திடவே எங்கள் மனம் ஏங்கி நிற்குதே தேவதேவனே.

உம் வேலையாட்களுக்காகவும், ஒவ்வொரு பரிசுத்தவான்களுக்கும்,

அவர் காட்டிடும் அன்பினுக்காகவும் நன்றி பிதாவே.

அவர்தாம் கொண்டுள்ள இருதய ஒற்றுமைக்காகவும், அதன் வலிமைக்காகவும் நன்றி தேவனே,

ஆசீர்வதியும் தந்தையே, நீர் கொடுத்த ஒவ்வொரு நாளுக்கும் ஒவ்வொரு நன்மையான ஈவுக்கும் நன்றி தேவனே.

உம் செட்டைகளின்கீழே எம்மை பாதுகாப்பாய் வைத்திடுவீர் எம் தேவதேவனே.